

មជ្ឈមណ្ឌលឯកសារកម្ពុជា

ការបង្ហាញអំពីប្រល័យពូជសាសន៍ : តម្រូវឱ្យស្តីពីការសិក្សាប្រវត្តិសាស្ត្រកម្ពុជាប្រជាធិបតេយ្យ
វគ្គបណ្តុះបណ្តាលគ្រូបង្ហាញថ្នាក់ថ្នាក់ស្តីពីការបង្រៀនប្រវត្តិសាស្ត្រ
កម្ពុជាប្រជាធិបតេយ្យនៅថ្នាក់បឋមសិក្សា

២៧ មិថុនា-៧ កក្កដា ២០០៧

បណ្ណាល័យព្រឹទ្ធសភា ភ្នំពេញ ព្រះរាជាណាចក្រកម្ពុជា

អត្ថបទសម្រាប់វគ្គបណ្តុះបណ្តាលអំពីការសិក្សាអំពីប្រល័យពូជសាសន៍
ចន ឆរយីអារី

អត្ថបទនេះផ្អែកលើសេចក្តីផ្តើមនៃសៀវភៅរបស់មជ្ឈមណ្ឌលឯកសារកម្ពុជា ដែលនឹងចេញផ្សាយ។
ខាងមុខនេះ មានចំណងជើងថា “វិនិច្ឆ័យខោសៈ ដំណើរការកាត់ សេចក្តីរបស់តុលាការខ្មែរក្រហម”

អត្ថបទនេះ ពិភាក្សាអំពីអង្គជំនុំជម្រះវិសាមញ្ញក្នុងតុលាការកម្ពុជា (អ.វ.ត.ក) ដែលត្រូវបាន
ស្គាល់ច្រើនថាជាតុលាការខ្មែរក្រហម ។ អ.វ.ត.ក គឺជាអង្គតុលាការពិសេសមួយ ដែលមាន
ទីតាំងស្ថិតនៅក្នុងបរិវេណអគារសង្ក្រាន្តប្រទេសស្រីប៊ែនប្រទេសកម្ពុជា ខេត្តសៀមរាប ។ នៅជាយក្រុងភ្នំពេញ
ភាគខាងលិច ។ អ.វ.ត.ក គឺជាតុលាការកូនកាត់ ឬតុលាការចំរុះ ដែលបង្កើតឡើងនិងធ្វើប្រតិបត្តិការ
ដោយមន្ត្រីរបស់អង្គការសហប្រជាជាតិនិងរាជរដ្ឋាភិបាលកម្ពុជា ។ ចាប់តាំងពីការចាប់បើកទុរនៅឆ្នាំ
២០០៦ កន្លងមក អ.វ.ត.ក ត្រូវបានប្រគល់ភារៈកិច្ចដំណើរការវិនិច្ឆ័យសេចក្តីលើទ្រង់ទ្រាយ
និងផ្តល់នូវវត្ថុស្តីពីធម៌ដូនដែននៃក្រោះក្រាមរបបខ្មែរក្រហម ។ ខ្ញុំបានពិភាក្សាដោយសង្ខេបអំពី
កម្លាំងមួយចំនួនដែលនាំឱ្យមានការបង្កើតតុលាការនេះ, វិភាគទៅលើនីតិវិធីក្នុងការស៊ើបអង្កេត និង
លក្ខណៈសម្បត្តិស្ថាប័ន, វាយតម្លៃលើការវិវឌ្ឍន៍មកទល់ពេលបច្ចុប្បន្ន ព្រមទាំងពិភាក្សាទៅលើ
សក្តានុពលដែលរួមចំណែកដល់យុត្តិធម៌និងការផ្សះផ្សារនៅក្នុងប្រទេសកម្ពុជា ។

ចូលរួមក្នុងជម្រក អ.វ.ត.ក មានសារៈសំខាន់យ៉ាងខ្លាំង

អ.វ.ត.ក គឺជាស្ថាប័នមួយដែលមានសារៈសំខាន់យ៉ាងខ្លាំងខាងផ្នែកសីលធម៌ ច្បាប់
នយោបាយ និងអប់រំ ។ អ.វ.ត.ក បង្ហាញពីដំណាក់កាលចុងក្រោយបង្អស់ នៅ

ក្នុងដំណើរការបត់បែនដ៏វែងឆ្ងាយ ទាក់ទងនឹងកេរ្តិ៍ដំណែលនៃរបបខ្មែរក្រហមនៅកម្ពុជា ។ ក្នុងចន្លោះពី ថ្ងៃ១៧ ខែមេសា ឆ្នាំ១៩៧៥ ដល់ថ្ងៃទី៦ ខែមករា ឆ្នាំ១៩៧៩ របបខ្មែរក្រហមបានគ្រប់គ្រង ប្រទេសកម្ពុជាដោយកណ្តាប់ដៃដៃក ហើយប្រែឈ្មោះថា “កម្ពុជាប្រជាធិបតេយ្យ” និងអនុវត្តការ គ្រប់គ្រងយ៉ាងព្រៃផ្សៃ ។ អំពើហោហៅរបបខ្មែរក្រហម មិនគ្រាន់តែជាបំណែកខូចខាតកាលពីអតីត- កាលរបស់កម្ពុជានោះទេ គឺវានៅតែតាមលទ្ធផលប្រជាជនកម្ពុជារាប់មិនអស់រហូតមកដល់សព្វថ្ងៃនេះ ហើយបណ្តាលឲ្យមានការបែកបាក់ប្រទេសស្រុកនៅក្នុងសង្គមនិងនយោបាយនៅកម្ពុជា ។ បន្ទាប់ពីការទទួល រង់ចាំអស់បីទសវត្សរ៍ ប្រជាជនកម្ពុជាមានឱកាសស្វែងរកយុត្តិធម៌ និងបោះជំហានសំខាន់មួយទៀត ឆ្ពោះទៅរកការផ្សះផ្សា ។

អំពើយង់ឃ្នងដែលបានប្រព្រឹត្តឡើងក្នុងរបបកម្ពុជាប្រជាធិបតេយ្យ មិនគ្រាន់តែជាអំពើខុសឆ្គង ពីអតីតកាលប៉ុណ្ណោះទេ ក៏ប៉ុន្តែវាដូចជាស្រមោលអន្ទោលតាមប្រាណក្នុងសង្គមកម្ពុជាសព្វថ្ងៃនេះថែម ទៀតផង ។ អំពើយង់ឃ្នងទាំងនេះ បានផ្សារភ្ជាប់នៅក្នុងជម្លោះរាប់ទសវត្សរ៍ពាក់ព័ន្ធនឹងការរំលោភ បំពានពីសំណាក់អ្នកខាងក្នុងនិងខាងក្រៅច្រើនរាប់មិនអស់ ។ ប៉ុន្តែ ទោះជាយ៉ាងណាក៏ដោយ សម័យ ប៉ុលពតគឺជាសម័យដ៏សាហាវព្រៃផ្សៃ និងគួរឲ្យរន្ធត់បំផុតនៅក្នុងសោកនាដកម្មនេះ ។ គ្មានអ្វីអាចនឹង លុបបំបាត់ការឈឺចាប់របស់អ្នកនៅរស់រានមានជីវិតបានឡើយ ប៉ុន្តែចំពោះអ្នកគាំទ្រ អ.វ.ត.កជាច្រើន ការកាត់ទោសខ្មែរក្រហម បង្ហាញអំពីជំហរដ៏រឹងមាំមួយ ប្រឆាំងនឹងនិទណ្ឌភាព ដែលអាចជួយប្រជាជន កម្ពុជាប្រឈមមុខនឹងអតីតកាល ហើយបន្តជីវិតរស់នៅរបស់ខ្លួនទៅមុខទៀត ។

ការជំនះនិងនិទណ្ឌភាព

ហេតុផលធំបំផុតតែមួយគត់ក្នុងការបង្កើតសាលាក្តីខ្មែរក្រហម គឺដើម្បីផ្តល់នូវរង្វាស់យុត្តិធម៌ ក្នុងកំរិតណាមួយដល់សង្គមដែលទទួលរងនូវនិទណ្ឌភាពអស់រយៈពេលយូរមកហើយ ។ នៅខែមករា ឆ្នាំ១៩៧៩ នៅពេលរបបកម្ពុជាប្រជាធិបតេយ្យត្រូវបានដួលរលំទៅ វាំងននដែលហ៊ុំព័ទ្ធប្រទេសកម្ពុជាក៏ ត្រូវបើកឡើង ដែលឯកសារផ្លូវការនិងភស្តុតាងជាក់ស្តែង បានបង្ហាញអំពីការរំលោភបំពាននៅក្នុង កម្រិតមួយដ៏គួរតក់ស្លុត ។ សំណល់ឆ្លាំងសាកសពពីអំពើព្រៃផ្សៃរបបខ្មែរក្រហម មានគ្រប់ទីកន្លែងតាម ជនបទនៃប្រទេសកម្ពុជា ។ កុកបណ្តោះអាសន្ន, ខុបករណ៍ធ្វើទារុណកម្ម និងរណ្តៅសាកសពរាប់ពាន់ នាំឲ្យប្រជាជនកម្ពុជានឹកឃើញជារៀងរាល់ថ្ងៃ នូវការឈឺចាប់ដែលបានទទួលរងទុក្ខវេទនាកាលពីសម័យ ប៉ុលពត ។ មជ្ឈមណ្ឌលឯកសារកម្ពុជា បានរកឃើញរណ្តៅសាកសពរួម ប្រមាណ២០,០០០ រណ្តៅ

នឹងអតីតមន្ទីរឃុំឃាំងខ្មែរក្រហមចំនួន៧២០០ កន្លែង នៅទូទាំងប្រទេស ដែលភាគច្រើនមានបន្ទុក
នូវឧបករណ៍ធ្វើការណាមួយក្នុងក្រុមគ្រប់គ្រង ។

អ្នកស្រាវជ្រាវជាន់ខ្ពស់មានជំនឿថារបបខ្មែរក្រហមបានឆក់យកជីវិតប្រជាជនអស់ប្រហែលពី
មួយភាគប្រាំ ទៅ មួយភាគបីនៃចំនួនប្រជាជនកម្ពុជាទាំងអស់ ។ តាមការពិត កំណើនសាកសពមាន
ច្រើននៅពាសពេញទាំងអស់ ហើយចំនួនអ្នកនៅរស់ក៏មានច្រើនដែរ ដែលបណ្តាលឲ្យពិភពលោកមិន
អាចប៉ាន់ស្មានពីចំនួនមនុស្សដែលបានស្លាប់បាន ។ ទោះបីជាចំនួនអ្នកស្លាប់ដ៏គួរឲ្យភ័យខ្លាចនេះ បង្ហាញឲ្យ
ឃើញតែមួយផ្នែកនៃរូបភាពទាំងមូលក៏ដោយ ក៏ស្ថិតិតែម្យ៉ាងមិនអាចបន្តបន្ថយសោកនាដកម្មដែល
បន្ទុកទុកដោយរបបខ្មែរក្រហមបានឡើយ ។ ការបាត់បង់ជីវិតរបស់បុគ្គលគ្រប់គ្នា គឺជាម្តាយឬឪពុក
បងប្អូនប្រុសស្រី កូនប្រុសកូនស្រី ប្តីឬប្រពន្ធ មិត្តភក្តិឬកូន ។ ខណៈពេលដែលតម្រូវឲ្យមានការរក
យុត្តិធម៌ចំពោះទុក្ខដ៏ធ្ងន់មួយចំនួនតូចរបស់ខ្មែរក្រហម រឿងរ៉ាវរបស់ជនរងគ្រោះម្នាក់ៗ បង្ហាញឲ្យ
ឃើញនូវការទទួលបាននូវយុត្តិធម៌កាន់តែមានឥទ្ធិពលខ្លាំងក្លាជាងទៅទៀត ។

ឯកសារនិងចម្លើយកសិណជាភស្តុតាងយ៉ាងច្រើន បង្ហាញប្រាប់អំពីទុក្ខវេទនានិងភាពសាហាវ
យោរយៅដែលមិននឹកស្មានដល់ ។ កម្មាភិបាលខ្មែរក្រហមតម្រូវឲ្យអ្នកកូមិយរមើលមនុស្សជាទី
ស្រឡាញ់ ត្រូវបានបាញ់ សម្លាប់នៅនឹងមុខ ដោយសារតែកំហុសក្នុងបន្តិចបន្តួច ដូចជា លួចអង្ករ
ឬបន្លែ ដើម្បីទប់ទល់ការ ស្រែកយាន ។ ស្ត្រីមានផ្ទៃពោះមួយចំនួន ត្រូវបានចោទប្រកាន់ថាមាន
អាកប្បកិរិយាលាក់លៀម «ប្រឆាំងនឹងបដិវត្តន៍» ត្រូវបានចងព្យួរហើយវះពោះយកពោះរៀនមក
បង្ហាញឲ្យអ្នកដទៃទៀតមើល ។ សាក្សីផ្ទាល់ភ្នែកថែម ទាំងនិយាយប្រាប់អំពីទាហានខ្មែរក្រហមបោះ
កូននីតឡើងលើ ហើយ ចាក់ក្មេងនោះនឹងកាំបិតចំពុះទុំទាំងរស់ ។ នៅក្នុងកុកបណ្តោះអាសន្ន អ្នកសួរ
ចម្លើយខ្មែរក្រហម បានធ្វើ ការសាកល្បងចោទប្រកាន់ដោយគ្មានមូលដ្ឋាន អំពីការស៊ើបការសម្ងាត់
ឬការបំផ្លិចបំផ្លាញ ដោយចង់ ជនរងគ្រោះទៅនឹងក្រែងដែលមានគ្រោងច្រេះចាប់ ដុតជនរងគ្រោះ
នឹងរងកេរ្តិ៍ ដកក្រចក និងប្រមុជ ក្នុងទឹកត្រជាក់រហូតដល់លង់ ។ អ្នកទោសរាប់មិនអស់
មិនដែលធ្លាប់បានប្រឈមមុខនឹងការកាត់សេចក្តី ទាល់តែសោះ ត្រូវបាននាំយកទៅកន្លែងរណ្តៅរួម
ជាកន្លែងដែលពេជយាតខ្មែរក្រហមសំលាប់ជនរងគ្រោះជាមួយនឹងពូថៅដៃ

ដើម្បីចៀសរៀងការចំណាយគ្រាប់កាំភ្លើងដ៏មានតម្លៃ ។

អ្នកដែលមិនទាន់ដល់ពេលត្រូវស្លាប់ បាននៅស្រួលបន្តិច ។ ការចាប់រំលោភនិងការធ្វើទុក្ខបុក
ម្នេញលើសាសនាបានញាំញីពេញផ្ទៃប្រទេស ។ ប្រជាជនកម្ពុជាដែលមានជម្ងឺនិងចាស់ជរា ដែលទទួល
រងនូវការធ្វើការងារយ៉ាងធ្ងន់ធ្ងរដោយគ្មានម៉ោងពេលសំរាក ពេលខ្លះ បានប្រទះឃើញសាកសពនិងឆ្អឹង

របស់អ្នកជាទីស្រឡាញ់របស់ខ្លួនដែលបានស្លាប់ទៅ នៅពេលព្យាយាមធ្វើការងារដ៏លំបាកនៅតាមវាលស្រែ ។ ប្រជាជនសាមញ្ញធម្មតាភាគច្រើន ធ្វើការងារដូចទាសករ ដោយលបលួចបរិភោគសត្វល្អិតនិងសំបកឈើ ដើម្បីរស់ ហើយមានចម្ងល់ថានឹងបានជួបជុំក្រុមគ្រួសាររបស់ខ្លួនម្តងទៀតដែរឬទេ ។ របបនេះ បានបដិសេធបោលនូវរាល់សិទ្ធិជាមូលដ្ឋានបំផុតស្តីអំពីការបូជា ការសម្តែងមតិដោយសេរីនិងភាពស្មើស្ម័គ្រ ។ កុមាររៀននៅសាលាត្រូវបានបង្រៀនឲ្យចេះស្តីបន្ទោស មិនទទួលស្គាល់ឪពុកម្តាយរបស់ខ្លួន ហើយបូជាដីវិភារបស់ខ្លួនសម្រាប់អ្នកករតែប៉ុណ្ណោះ ។ កម្មាភិបាលក្មេងៗទាំងអស់នោះគឺជាទីក្រីក្រដែលត្រូវបាន អប់រំបញ្ចុះបញ្ចូលឲ្យសំលាប់ ប៉ុន្តែនៅក្នុងទស្សនៈជាច្រើន ក្មេងៗទាំងនោះក៏ជាជនរងគ្រោះនៃរបបនេះដែរ ។ សម័យកម្ពុជាប្រជាធិបតេយ្យបន្សល់ទុកនូវស្លាកស្នាមយ៉ាងជ្រាលជ្រៅ ។

អ្នកដឹកនាំជាន់ខ្ពស់ដែលបង្កើតរបបកម្ពុជាប្រជាធិបតេយ្យ នៅតែរស់នៅដោយមានសេរីភាពយ៉ាងពេញលេញនៅឡើយ កាលពីពេលថ្មីៗកន្លងទៅ ។ អ្នកខ្លះរស់នៅក្នុងផ្ទះវិទ្យាយ៉ាងសុខស្រួលខណៈពេលដែលជនរងគ្រោះកំពុងប្រយុទ្ធនឹងបិសាចនៃអតីតកាល ។ អ.វ.ត.ក ដល់នូវឱកាសមួយដែលហួសពេលកំណត់ជាយូរមកហើយ ដើម្បីជំនះនិងសំណល់ក្នុងស្រុកស្តាប់ខ្លឹមនៃការមិនដាក់ទោស ។ ប៊ិចស៊ីត្រូវ ក្រោយពីរបបប៉ុលពតដួលរលំ ពុំមានមេដឹកនាំខ្មែរក្រហមជាន់ខ្ពស់ណាម្នាក់ត្រូវបានផ្តន្ទាទោសពីបទទីក្រីក្រកម្ពុជា ដោយតុលាការដែលសម្រេចតាមគោលការណ៍ច្បាប់ដែលក្នុងស្រុកជឿជាក់ នៅឡើយទេ ។ ទោះបីយ៉ាងណាក៏ដោយ បញ្ហានេះប្រហែលជាដាច់ស្រយាលក្នុងពេលឆាប់ៗនេះ ។ ចាប់តាំងពីការចាប់ផ្តើមដំណើរការនៅក្នុងឆ្នាំ២០០៦មក មន្ត្រីតុលាការបានបោះជំហានយ៉ាងសំខាន់ជាលើកដំបូង ប្រឆាំងនឹងនិទន្តភាពដោយនាំយកអតីតមេដឹកនាំខ្មែរក្រហមប្រាំបួនមកដាក់ឃុំ និងចោទប្រកាន់ពីបទល្មើសព្រហ្មទណ្ឌ ។

ការជំនុំជម្រះក្តីលើមេដឹកនាំកម្ពុជាប្រជាធិបតេយ្យម្នាក់ គឺ ខុច ដែលជាអតីតប្រធានកុក្កូលស្វែង នៅក្នុងទីក្រុងភ្នំពេញនោះ បានចាប់ផ្តើមហើយ ។ មេដឹកនាំជាន់ខ្ពស់ដែលនៅរស់បួននាក់ទៀតរួមមាន នួន ជា, អៀង សារី, ខៀវ សំផន, និង អៀង ធីរិទ្ធ ក៏កំពុងតែចិតនៅក្នុងតុលាការនោះដែរ ។ អ្នកទាំងអស់ដែលមានមុខតំណែងខ្ពស់ៗ ហើយដែលជាសមាជិករបស់គណៈកម្មាធិការខ្មែរឆ្នើមត្រូវបានកំណត់ថាជាមេដឹកនាំក្នុងរបបកម្ពុជាប្រជាធិបតេយ្យ ។

ពេលវេលាកំពុងតែដើរទៅមុខ ។ មេដឹកនាំជាន់ខ្ពស់ខ្មែរក្រហមបានស្លាប់អស់ជាច្រើននាក់ នៅក្នុងទសវត្សរ៍កន្លងទៅ រួមទាំងប៉ុល ពត ជាលេខាបក្ស, មន្ត្រីក្រសួងការពារជាតិ សុន សេន, សមាជិកគណៈកម្មាធិការមជ្ឈឹម តា ម៉ុក (ត្រូវបានស្គាល់ថាជា“អ្នកកាប់សម្លាប់”), យុន យ៉ាត

ជាអង្គការស្រីអប់រំ, និង កែ ពក ជាមេបញ្ជាការភូមិភាគ ។ ជនដែលរំលងច្បាប់ទី២នៃរបបខ្មែរក្រហម ជា ច្រើននាក់ទៀត ក៏បានរស់នៅសុខស្រួលរហូតដល់ទើបព្រប់ ដោយគ្មានទទួលបានទណ្ឌកម្មអ្វីបន្តិចទាល់តែ សោះ ។ ជនជាប់ចោទទាំងប្រាំរូប នាពេលបច្ចុប្បន្នមានអាយុកាន់តែច្រើន ហើយអ្នកខ្លះឬអ្នកទាំងអស់ នេះអាចស្លាប់ឬបាត់បង់ស្មារតី មុននឹងប្រឈមមុខនឹងការផ្ដន្ទាទោសតាមច្បាប់ ។ ការដែលបណ្ដោយឲ្យ មេដឹកនាំខ្មែរក្រហមទាំងអស់ស្លាប់ទៅដោយមិនបានឡើងតុលាការនោះ គឺជាការប្រមាថយ៉ាងធ្ងន់ធ្ងរ ចំពោះជនរងគ្រោះគ្មានកំហុសរាប់លាននាក់ ដែលជីវិតរបស់គ្នាត្រូវបានបែកខ្ញែកពីគ្នា ។

ការផ្តល់យុត្តិធម៌

រឿងច្បាស់ក្រឡែត ដើម្បីឲ្យអង្គជំនុំជម្រះវិសាមញ្ញទទួលបានជោគជ័យនោះគឺ ត្រូវតែផ្តល់ រង្វាស់នៃយុត្តិធម៌មួយសំខាន់ ក្រោមក្រសែភ្នែករបស់ប្រជាជនកម្ពុជា និងសហគមន៍អន្តរជាតិ ។ យុត្តិធម៌គឺជាទស្សនៈ ដែលមានលក្ខណៈសុកស្តាញមួយ ជាពិសេសចំពោះអំពើឃោរឃៅដ៏ច្រើន សន្ធឹកសន្ធាប់បែបនេះ ។ ការអនុវត្តនូវដំណើរការមួយ ហើយផ្តល់លទ្ធផលជាផ្លែផ្កា ដែល អាចតម្រូវនូវសញ្ញាណយុត្តិធម៌របស់ជនរងគ្រោះផ្សេងៗគ្នាដូច្នោះ មិនមែនជារឿងងាយស្រួលនោះទេ ។ ការចេញដីកាចោទប្រកាន់មួយឬពីរ គឺពិតជាមិនគ្រប់គ្រាន់ឡើយ ។ ដូចដែលយើងនឹងលើកឡើង គឺអង្គ ជំនុំជម្រះវិសាមញ្ញត្រូវតែផ្តល់អទិភាពចំពោះទស្សនៈយុត្តិធម៌តាមបែបផ្ដន្ទាទោស ស្ដារឡើងវិញ ព្រមទាំងគោរពតាមនីតិវិធីគ្រប់ជ្រុងជ្រោយ ។

យុត្តិធម៌មានន័យខុសៗគ្នាចំពោះប្រជាជនកម្ពុជានិងអ្នកសង្កេតការណ៍អន្តរជាតិ លើតុលាការ នេះ ។ ទស្សនៈយុត្តិធម៌តាមបែបដាក់ទោសបានផ្តល់មូលដ្ឋានខាងច្បាប់ទ្រឹស្តីកម្ម ។ លក្ខណៈសីលធម៌សមហេតុផលជាមូលដ្ឋាននៃការផ្ដន្ទាទោសតាមច្បាប់ គឺសាមញ្ញជនល្មើស ដែលបានបង្កឲ្យមានផលប៉ះពាល់ដល់សង្គម ត្រូវតែផ្ដន្ទាទោសនិងដាក់ទណ្ឌកម្មដោយរដ្ឋ ។ ជោគជ័យ របស់អង្គជំនុំជម្រះវិសាមញ្ញប្រាកដជាត្រូវវិនិច្ឆ័យមួយផ្នែក តាមលទ្ធភាពចំពោះការផ្ដន្ទាទោសត្រឹមត្រូវ តាមសីលធម៌ និងកំណត់ការដាក់ទោសឲ្យត្រឹមត្រូវតាមច្បាប់កំណត់ ។ ទោះជាយ៉ាងណាក៏ដោយ ការ ផ្ដន្ទាទោសតាមច្បាប់ គឺគ្រាន់តែជាផ្នែកមួយនៃយុត្តិធម៌តែប៉ុណ្ណោះ ។ ជនរងគ្រោះអាចមានការពេញ ចិត្ត ដោយសារបានឃើញមេដឹកនាំខ្មែរក្រហមត្រូវបានធ្វើឲ្យអាម៉ាស់និងដាក់ទោសទណ្ឌ បើទោះបីជា កាត់ទោសឲ្យជាប់កុកអស់មួយជីវិត ក៏មិននាំយកឲ្យជនរងគ្រោះទទួលយកទាំងស្រុងបានផង ។

បញ្ហាជាតិមួយដែលទាក់ទងនឹងការផ្ដន្ទាទោសតាមច្បាប់ គឺវិសាលភាពនៃការកាត់ទោស ។ ការកាត់សេចក្ដីតែចំពោះមេដឹកនាំប៉ុណ្ណោះនោះ មានន័យថាមន្ត្រីខ្មែរក្រហមថ្នាក់កណ្តាលជាច្រើននឹងត្រូវ

រួចខ្លួន ។ ដូចគ្នានេះដែរ កម្មាភិបាលថ្នាក់ក្រោមដែលបានប្រព្រឹត្តអំពើរំលោភបំពានជាក់ស្តែងយ៉ាង
 ច្រើនលើសលប់ នឹងនៅតែបន្តតាមលទ្ធកម្មរួចជីវិតមកដល់សព្វថ្ងៃជានិច្ចកាល ។ អង្គការសហប្រជា
 ជាតិនិងរដ្ឋាភិបាលកម្ពុជា បានព្រមព្រៀងគ្នាក្នុងការកាត់ទោសតែ «មេដឹកនាំជាន់ខ្ពស់» និងអ្នកផ្សេង
 ទៀតដែលគិតថាជា «អ្នកដែលទទួលខុសត្រូវខ្ពស់បំផុត» លើអំពើឃោរឃៅក្នុងសម័យកម្ពុជាប្រធិប-
 តេយ្យ ។ អ.វ.ត.ក ក៏ដូចជាតុលាការដទៃទៀតដែរ បានទទួលការចោទប្រកាន់អំពី «យុត្តិធម៌ដែល
 មានលក្ខណៈជ្រើសរើស» ។ តុលាការនេះពុំអាចលុបបំបាត់ទាំងស្រុងនូវនិទណ្ឌភាព ដែលនៅរុំវៃចាប់
 តាំងពីក្រោយសម័យកម្ពុជាប្រជាធិបតេយ្យបានឡើយ ប៉ុន្តែតុលាការចាំបាច់ត្រូវតែធ្វើការឲ្យអស់ពី
 សមត្ថភាព ដើម្បីរកឲ្យឃើញនិងដើម្បីកាត់សេចក្តីឲ្យបានជោគជ័យចំពោះមេខ្មោងដែលបង្កឲ្យអំពើឃោរ
 ឃៅក្នុងសម័យខ្មែរក្រហម ។

បញ្ហាមួយដែលជ្រោតលើការនាំយកមកកាត់ទោសនិងផ្តន្ទាទោសតាមច្បាប់ គឺថា ដីកាចោទ
 ប្រកាន់កិច្ចហ្នឹង ផ្តល់នូវយុត្តិធម៌ដែលមានលក្ខណៈស្តារឡើងវិញបន្តិចបន្តួចតែប៉ុណ្ណោះ ។ ការដាក់ក្រុម
 ឃាតករខ្មែរក្រហមឲ្យជាប់កុក មិនបានទូទាត់សងជនរងគ្រោះ ឬ «ស្តារឡើងវិញ» នូវសុខុមាលភាព
 របស់ជនរងគ្រោះឲ្យដូចដើមមុនទុក្ខកម្មបានកើតឡើង ។ ការផ្តល់នូវយុត្តិធម៌ដែលមានលក្ខណៈស្តារ
 ឡើងវិញ នៅប្រទេសមួយដែលទទួលរងទុក្ខយ៉ាងធ្ងន់ធ្ងរដូចជាប្រទេសកម្ពុជានេះ គឺជាការលំបាកបំផុត
 ក៏ប៉ុន្តែការចាប់ដំណើរការដើម្បីដោះស្រាយចំពោះសេចក្តីត្រូវការរបស់ជនរងគ្រោះ គឺជារឿងសំខាន់ ។
 ទោះបីយ៉ាងនេះក្តី ជនរងគ្រោះគួរតែជាអ្នក ទទួលបានដល់ដំបូងគេបង្អស់ ពីដំណើរការរកយុត្តិធម៌នេះ ។

ជាប្រវត្តិសាស្ត្រ យុត្តិធម៌ដែលមានលក្ខណៈស្តារឡើងវិញ គឺជាចំណុចខ្សោយរបស់តុលាការ
 អន្តរជាតិ ហើយវាបង្ហាញអំពីការពុះពារជាពិសេសមួយសំរាប់អ.វ.ត.ក ។ ប្រាក់កាសមិនអាចជំនួសឲ្យ
 ការបាត់បង់ជីវិតអ្នកជាទីស្រឡាញ់ដោយសារអំពើរំលោភបំពានសិទ្ធិមនុស្សយ៉ាងធ្ងន់ធ្ងរបានឡើយ ។
 ក៏ប៉ុន្តែ អ.វ.ត.ក ក៏ដូចជាតុលាការដទៃទៀតដែរ គឺខ្វះប្រភពធនធានក្នុងការផ្តល់នូវអ្វីមួយឲ្យលើសពី
 សំណងខាងហិរញ្ញវត្ថុបាន ។ អ.វ.ត.ក បានប្រើវិធីសាស្ត្រថ្មីមួយចំពោះយុត្តិធម៌ដែលមានលក្ខណៈស្តារ
 ឡើងវិញ ។ តុលាការនេះ បានបង្កើតយន្តការមួយសំរាប់ការចូលរួមរបស់ដើមបណ្តឹងរដ្ឋប្បវេណី
 នៅក្នុងការជំនុំជម្រះសេចក្តី និងប្រមើលមើលអំពីសំណងតាម «ទំរង់ជាសមូហភាព ឬជាលក្ខណៈសីល-
 ធម៌» ដូចជាបច្ចុប្បន្នដើម្បីទទួលបានដល់ជនរងគ្រោះ ឬមជ្ឈមណ្ឌលថែរក្សាសុខភាព ឬផ្តល់សេវាអប់រំ
 ដល់អ្នកដែលនៅរស់ ។ ជោគជ័យរបស់ អ.វ.ត.ក លើកិច្ចខិតខំប្រឹងប្រែងផ្តល់សំណងដែលលក្ខណៈ
 ស្តារឡើងវិញនេះ ត្រូវការពេលវេលាច្រើនតទៅទៀត ក្នុងការកំណត់នូវការយល់ឃើញរបស់សាធា-
 រណៈជន ចំពោះតុលាការនេះ ។

ផ្នែកសំខាន់ទីបីនៃដំណើរការរបស់អ.វ.ត.ក គឺយុត្តិធម៌ត្រឹមត្រូវតាមនីតិវិធី។ ដើម្បីសំរេចបានលទ្ធផលត្រឹមត្រូវ គឺទាមទារឲ្យមានការជំនុំជម្រះសេចក្តីតាមលក្ខណៈត្រឹមត្រូវតាមច្បាប់។ ចំពោះអ្នកសង្កេតការណ៍មួយចំនួន វាពិតជាពិបាកណាស់ដែលយើងទាំងអស់គ្នាឃើញ ជនជាប់ចោទខ្មែរក្រហមទទួលបាននូវសិទ្ធិការពារតាមដូចច្បាប់នោះ ដែលរបបកម្ពុជាប្រជាធិបតេយ្យដ៏យោធាបានបដិសេធសិទ្ធិបែបនេះ ចំពោះប្រជាជនរាប់លាននាក់។ ប្រជាជនភាគច្រើននៅមានសម្បូរថាជនជាប់ចោទដែលកំពុងស្ថិតនៅក្នុងការឃុំឃាំងពេលនេះ មានទោសពីបទប្រព្រឹត្តខុសយ៉ាងធ្ងន់ធ្ងរ ក៏ប៉ុន្តែ ទុក្រិដ្ឋកម្មជាក់លាក់របស់អ្នកទាំងនេះ នៅតែមិនទាន់រកឃើញនៅឡើយ។ អ្នកសង្កេតការណ៍មួយចំនួនប្រហែលជាគិតថា វាជារឿងឆ្ងាយស្រួលដោយគ្រាន់តែដាក់អតីតមេដឹកនាំខ្មែរក្រហមឲ្យឈរជាជួរជាប់នឹងជញ្ជាំងរួចកេះកែកាំភ្លើងទៅជាការស្រេច។ ក្រោយពីមានការរំលោភបំពានសិទ្ធិមនុស្សគ្រប់ទីកន្លែង ការស្រែកឃ្លានឲ្យមានការផ្តន្ទាទោស មានសន្ទុះយ៉ាងខ្លាំងនិងក្លរូយលំដាប់បាន។ នេះជារឿងពិត នៅកម្ពុជា នៅពេលដែលបទដ្ឋានសាសនានិងវប្បធម៌រួមផ្សំជាមួយវេលាដែលកន្លងផុតយូរទៅហើយ បានធ្វើឲ្យគំនុំសងសឹករបស់សាធារណជនថយចុះនៅត្រឹមកម្រិតមួយទាប។

ទោះបីយ៉ាងណាក៏ដោយ សិទ្ធិជនជាប់ចោទត្រូវតែគោរព ប្រសិនបើអ.វ.ត.ក ត្រូវធ្វើជាតុលាការកម្ពុជា មិនមែនជាតុលាការក្នុងកម្ពុជានោះទេ។ គ្រប់តុលាការអន្តរជាតិ រួមទាំងតុលាការនីមួយៗក៏ដឹង ត្រូវបានស្តីបន្ទោសថាជា “យុត្តិធម៌របស់អ្នកឈ្នះ” ឬ “ការជំនុំជម្រះស្រមោល”។ ការរិះគន់ទាំងនេះ មិនមែនគ្មានមូលហេតុទាំងស្រុងនោះទេ គឺដោយសារតុលាការទាំងនេះពិតជាឆ្លុះបញ្ចាំងពីតថភាពនយោបាយ នៅពេលដែលតុលាការទាំងនោះត្រូវបានបង្កើតឡើង។ មធ្យោបាយល្អបំផុតដើម្បីកាត់បន្ថយឥទ្ធិពលគំរាមកំហែងនៃបែបនេះ គឺត្រូវលើកកម្ពស់តម្លាភាពនិងភាពយុត្តិធម៌ត្រឹមត្រូវ។ សម្រាប់បញ្ហានេះ តុលាការនីមួយៗ បានបង្កើតយុត្តិសាស្ត្រដ៏សំខាន់មួយដោយលើកលែងការចោទប្រកាន់ចំពោះពួកណាហ្ស៊ីមួយចំនួនតូច ពីព្រោះពុំមានភស្តុតាងគ្រប់គ្រាន់។ តុលាការអន្តរជាតិផ្សេងៗទៀតដូចជាតុលាការអន្តរជាតិសម្រាប់អតីតយូ-ហ្សូស្លាវី និងរ៉ូនដា ក៏បានលើកលែងការចោទប្រកាន់ដល់ជនជាប់ចោទមួយចំនួនដែរ។ អ.វ.ត.ក ត្រូវគោរពតាមច្បាប់សារធាតុ វិធាននៃនីតិវិធី និងវិធានភស្តុតាងដ៏ស្មុគស្មាញមួយជំពូល ដែលរៀបចំឡើងដើម្បីលើកកម្ពស់ភាពយុត្តិធម៌ត្រឹមត្រូវ។ ប្រសិនបើអ.វ.ត.ក ចង់ធ្វើជាកម្មវិធី តុលាការនេះ ត្រូវតែប្រកាន់ឲ្យភ្ជាប់ជួនទៅនឹងច្បាប់ទាំងអស់នេះ។

ការជំនុំជម្រះដោយយុត្តិធម៌ត្រឹមត្រូវ ទាមទារឲ្យការកាត់ទោសត្រូវពឹងផ្អែកទៅលើមូលដ្ឋានភស្តុតាងស្របតាមច្បាប់ ហើយចុងចោទដែលក្លរូយស្តាប់ខ្លាំងបំផុតក៏ត្រូវតែមានលទ្ធភាពទទួលបានការកាំទ្រផ្នែកការពារដែរ។ ដីកាសម្រេចអំពីទោសកំហុសមិនអាចធ្វើឡើងដោយលំៗ បានឡើយ។ មាន

ភស្តុតាងសំខាន់ៗជាច្រើន ដែលអាចប្រឆាំងនឹងមេដឹកនាំខ្មែរក្រហម ដោយរួមមានទាំងឯកសារជាដួវ
ការនៃកម្ពុជាប្រជាធិបតេយ្យ សក្តិកម្មសាក្សី និងអង្គការព្រឹត្តិការណ៍ស្តង់ដារដើម ដែលបង្ហាញពីការទទួល
ខុសត្រូវរបស់ជនជាប់ចោទម្នាក់ៗ ចំពោះបទល្មើសជាក់លាក់នោះ គឺមិនមែនជារឿងសាមញ្ញដូចយើង
គិតនោះ ។ ប្រសិនបើមិនអាចបង្ហាញភស្តុតាងជាក់លាក់បានគ្រប់គ្រាន់នោះទេ ជនជាប់ចោទប្រាកដជា
ទទួលបានការលើកលែងការចោទប្រកាន់ ។

ការធ្វើបែបនេះចំពោះជនជាប់ចោទខ្មែរក្រហម ប្រហែលជាពិបាកទទួលយកណាស់ បើគិតតាម
ដួវសីលធម៌និងនយោបាយ ក៏ប៉ុន្តែ អ.វ.ត.ក គ្រាន់តែបំពេញអណត្តិរបស់ខ្លួនក្នុងការស្វែងរកយុត្តិធម៌
ឲ្យបានម៉ត់ចត់តែប៉ុណ្ណោះ ។ អ.វ.ត.ក ប្រហែលជាមិនអាចដល់នូវការផ្តន្ទាទោស ឬការស្តារឡើងវិញ
ឲ្យបាន “ពេញលេញទាំងស្រុង” ដូចប្រជាជនកម្ពុជានោះទេ ។ ក៏ប៉ុន្តែ អ.វ.ត.ក ត្រូវតែគ្រប់គ្រង
ដំណើរការប្រកបដោយយុត្តិធម៌ត្រឹមត្រូវមួយ ។ បន្ថែមទៅលើការធ្វើជាកម្មវិធីយុត្តិធម៌ត្រឹមត្រូវនិងតម្លា-
ភាពផងនោះ ការប្រកាន់កាប់ទៅនឹងគោលការណ៍យុត្តិធម៌តាមដួវច្បាប់ អាចសម្រួលដល់ការផ្ទេរ
ចំណេះដឹងជាប្រយោជន៍ និងភាពជំនាញរវាងមន្ត្រីកម្ពុជានិងអន្តរជាតិ ដែលជួយពង្រឹងប្រព័ន្ធតុលាការ
កម្ពុជាដែលគេដឹងថាជាប្រព័ន្ធមួយដែលមានលក្ខណៈពុករលួយគ្រប់កន្លែងនិងសុះសាយ ។ កេរ្តិ៍ដំ-
ណែលសោកនាដកម្មមួយនៃរបបកម្ពុជា ប្រជាធិបតេយ្យគឺអ្នកចេះដឹងនៅរស់ពីសម័យប៉ុលពតតែប៉ុន្មាន
នាក់ប៉ុណ្ណោះ ដែលបានបន្ទូលទុកនូវភាពកម្រមេធាវីនិងអ្នកអាជីពដទៃទៀត ។ វាក៏ជារឿងពិបាក
មួយ ក្នុងការកសាងប្រព័ន្ធច្បាប់ឲ្យរឹងមាំ ប្រសិនបើគ្មានចៅក្រមនិងមេធាវីចំនួនច្រើនជាក់លាក់បាន
ទទួលការហាត់រៀនឲ្យបានល្អនោះ ។ សក្តានុពលភាពសម្រាប់ផ្ទេរចំណេះដឹង គឺជាយុត្តិកម្មសំខាន់មួយ
សម្រាប់បង្កើតតុលាការកូនកាត់ ទាំងនៅក្នុងប្រទេសកម្ពុជា និងនៅប្រទេសដទៃទៀតដែលបង្ខំបង្ខំជាញា
ដោយសារសង្គ្រាម ។

ទស្សនៈយុត្តិធម៌ដែលមានលក្ខណៈផ្តន្ទាទោស ស្តារឡើងវិញ និងស្របតាមនីតិវិធី គឺពុំមែនដាច់
ដោយឡែកពីគ្នាទាំងស្រុងនោះទេ ទោះបីជាពេលខ្លះ ទស្សនៈទាំងនេះចិតនៅក្នុងភាពតានតឹង ឬលើក
ឡើងពីវិធីប្រើប្រាស់ប្រភពធនធានផ្សេងៗ ដែលមានកំណត់ក៏ដោយ ។ ការផ្តន្ទាទោសអាចជំនះនឹងវប្ប-
ធម៌នៃនិរន្តរភាព និងដល់ការផ្តន្ទាទោសផ្នែកសីលធម៌ទៅលើជនល្មើស ។ អ្នកកាន់កាប់ទោស
សង្ឃឹមថា តុលាការនេះនឹងធ្វើឲ្យមានការញញើតក្នុងការប្រព្រឹត្តិអំពើឧក្រិដ្ឋកម្មនៅថ្ងៃអនាគត និងជួយ
លើកកម្ពស់នីតិវិធី ។ យុត្តិធម៌ដែលមានលក្ខណៈស្តារឡើងវិញ អាចជួយជួសជុលការខូចខាតផ្នែកសង្គម
និងសេដ្ឋកិច្ច ហើយដូច្នោះក៏ជួយសម្រួលដល់ការផ្សះផ្សាដែរ ។ ការធ្វើជាកម្មវិធីយុត្តិធម៌ត្រឹមត្រូវតាម
នីតិវិធីនោះ អាចត្រួសត្រាយដួវឆ្ពោះទៅរកនីតិវិធីមួយដ៏រឹងមាំជាងមុនថែមទៀត ដោយដោះស្រាយ

បានទាំងអនាគតទាំងអតីតកាលទៀតផង ។ លក្ខណៈយុត្តិធម៌ទាំងអស់នេះ មានសារៈសំខាន់ខ្លាំងណាស់ សម្រាប់ប្រទេសកម្ពុជា ក៏ដូចជាប្រទេសផ្សេងៗទៀតដែលញាំញី ដោយការរំលោភបំពានសិទ្ធិមនុស្ស យ៉ាងធ្ងន់ធ្ងរ ។ កិច្ចការជំនះរបស់ អ.វ.ត.ក គឺត្រូវធ្វើឲ្យទស្សនៈទាំងនេះមានប្រសិទ្ធិភាពបំផុត ដោយអនុលោមតាមលក្ខខណ្ឌវេលានិងលុយកាក់ដែលមានកំណត់ ហើយដែលការទាមទារយុត្តិធម៌បែប នេះ តុលាការណាក៏ពិបាកនឹងផ្តល់ជូនដែរ ។

ការអនុវត្តមុខងារប្រាប់ការពិត

ចំពោះអ្នកសង្កេតការណ៍ជាច្រើនយល់ថាអ.វ.ត.ក ប្រកាន់ភ្ជាប់ថា នឹងអនុវត្តដំណើរការមុខងារ យ៉ាងទូលំទូលាយលើសពីដំណើរកាត់សេចក្តីឲ្យបានត្រឹមត្រូវយុត្តិធម៌ និងចេញដីកាថ្កោលទោស ឬគ្មាន ទោសថែមទៀតផង ។ ប្រសិនបើធ្វើកិច្ចការរបស់ខ្លួនប្រកបដោយយុត្តិធម៌ត្រឹមត្រូវ តុលាការនេះ អាចបំរើជាយន្តការមួយដែលអាចប្រាប់ការពិតរកតំលៃប្រៀបមិនបាន នៅក្នុងប្រទេសមួយដែលការ អប់រំជាសាធារណៈអំពីសោកនាដកម្មនៃរបបខ្មែរក្រហមមានការខ្វះខាតខ្លាំង ។ រឿងដែលសំខាន់នោះគឺ អ្នកនៅរស់រានជីវិតពីសម័យប៉ុលពតទាំងអស់ បានដឹងថាការរំលោភបំពានសិទ្ធិមនុស្សយ៉ាងធ្ងន់ធ្ងរ បាន កើតឡើងពីឆ្នាំ១៩៧៥ដល់១៩៧៩ ក៏ប៉ុន្តែ ភាគតិចទេដែលដឹងអំពីវិសាលភាពនៃអំពើឃោរឃៅគ្រប់ ជ្រុងជ្រោយ ។ មានជនរងគ្រោះរឹតតែតិចទៅទៀត ដែលយល់ដឹងព្រាលៗអំពីមូលហេតុដែលនាំឲ្យមេ ដឹកនាំនិងកម្មាភិបាលខ្មែរក្រហមធ្វើទុក្ខទោសមកលើប្រជាជនខ្លួនឯងយ៉ាងដូច្នោះ ។ នៅក្នុងបទសម្ភាសន៍ រាប់ពាន់ របស់មជ្ឈមណ្ឌលឯកសារកម្ពុជា ជនរងគ្រោះបានបង្ហាញចំណាប់អារម្មណ៍ក្នុងការចង់ឲ្យ ពន្យល់បកស្រាយរឿងពិតជាជាន់ការចង់សន្តិសុខ ។ ដើម្បីប្រឈមមុខនឹងអតីតកាល ជនរងគ្រោះ ដែលមានស្នាកស្នាមដោយរបបគ្រប់គ្រងរបស់ខ្មែរក្រហម និងជនរងគ្រោះដែលបាត់បង់អ្នកជាទីស្រឡាញ់ទាំងអស់ ចង់ដឹងពីមូលហេតុថាហេតុអ្វីបានជាយ៉ាងដូច្នោះ ។

ដើម្បីបន្ថែមលើការទទួលបានផលប្រយោជន៍របស់អ្នករួចជីវិតពីរបបកម្ពុជាប្រជាធិបតេយ្យ ការផ្សព្វផ្សាយអំពីអង្គហេតុជាសាធារណៈអំពីរបបខ្មែរក្រហម អាចជួយកូនចៅរបស់ខ្លួន តាមរយៈការ បង្ហាញពីតម្រូវការរបស់សង្គមមួយដែលមានលក្ខណៈត្រឹមត្រូវ និងសណ្តាប់ធ្នាប់ និងហានិភ័យនៃការ ធ្វើឲ្យខូចខាតដល់នីតិវិធី ។ បច្ចុប្បន្ន ប្រជាជនកម្ពុជាភាគច្រើន កើតក្រោយពេលរបបខ្មែរក្រហម ត្រូវផ្តល់រំលឹកអំណាច ។ កូនចៅរបស់ជនរងគ្រោះពុំបានដឹងនូវការរងទុក្ខវេទនាផ្ទាល់របស់ឪពុកម្តាយ របស់ខ្លួននោះទេ ។ ក្មេងៗកម្ពុជាមួយចំនួនស្តាប់ពីអំពើសោកនាដកម្មនេះពីសាច់ញាតិ និងក្រុម របស់ ខ្លួនប៉ុន្តែ សម្រាប់ក្មេងជាច្រើនផ្សេងទៀត របបដ៏ខ្មោចនឹកនេះបិទបាំងទៅដោយភាពអាថ៌កំបាំង

នៅឡើយ ។ យុវជនយុវតីជាច្រើន មានការលំបាកក្នុងការស្វែងយល់អំពីប្រឈមផ្នែកផ្លូវចិត្ត អារម្មណ៍ និងសង្គម ដែលមនុស្សជំនាន់មុនបានជួបប្រទះ ដោយសារតែកង្វះខាតនៃការយល់ដឹងអំពី សម័យខ្មែរក្រហម ។

អស់រយៈពេលជាច្រើនឆ្នាំមកហើយ ការសិក្សានៅតាមសាលានៅកម្ពុជា មានបង្រៀនបន្តិច បន្តួចតែប៉ុណ្ណោះ អំពីរបបខ្មែរក្រហម ។ ទើបតែពេលថ្មីៗនេះ ទើបមានសៀវភៅសិក្សាអំពីប្រវត្តិ- សាស្ត្រកម្ពុជាប្រជាធិបតេយ្យមួយចំនួនត្រូវបានទទួលស្គាល់និងបញ្ចូលទៅក្នុងកម្មវិធីសិក្សានៅសាលា ។ អ.វ.ត.ក អាចបំរើជាប្រភពមួយត្រូវជឿជាក់បាន អំពីប្រវត្តិសាស្ត្រនៃរបបនោះ ដោយរួមផ្សំនឹង រឿងរ៉ាវនៅក្នុងសៀវភៅសិក្សា សារមន្ទីរ និងសារព័ត៌មានផ្សេងៗទៀត ។ របាយការណ៍របស់តុលាការ ការផ្សាយតាមព័ត៌មាន ទស្សនៈកិច្ចជាសាធារណៈ និងការផ្សព្វផ្សាយរបស់មន្ត្រីអ.វ.ត.ក និង អង្គការក្រៅរដ្ឋាភិបាល អាចជួយផ្តល់ចម្លើយឲ្យបាន ។ មានតែការផ្តល់ចំណេះដឹងអំពីអតីតកាលដល់ ក្មេងៗកម្ពុជាប៉ុណ្ណោះទេ ទើបក្មេងៗទាំងនោះអាចយល់អំពីប្រវត្តិវិវាទនៃប្រទេសរបស់ខ្លួន អាច សម្រេចបាននូវភាពបរិច្ចាគមួយកម្រិតខ្ពស់ជាងអ្វីដែលខ្លួនដឹងសព្វថ្ងៃ និងអាចរៀបចំខ្លួនឯងក្នុងការទប់ ស្កាត់ការរំលោភសិទ្ធិមនុស្សនាពេលអនាគត ។

ធ្វើជាកម្មវិធីអន្តរជាតិ

អ.វ.ត.ក មានសារៈសំខាន់មិនមែនសម្រាប់តែប្រទេសកម្ពុជាប៉ុណ្ណោះទេ ។ នេះគឺជាតំណាង ថ្មីៗបំផុត នៃកិច្ចខិតខំប្រឹងប្រែងជាអន្តរជាតិដែលមានលក្ខណៈធំធេង ក្នុងការនាំយករបបស្មោកក្រោក ឲ្យទទួលខុសត្រូវចំពោះការរំលោភបំពាននានា និងជម្រុញការការពារចំពោះសិទ្ធិជាមូលដ្ឋានផ្សេងៗ ទៀត ។ ចាប់តាំងពីជំនាន់រួមបីក មក សមាជិកសំខាន់ៗនៃសហគមន៍អន្តរជាតិបានធ្វើការដើម្បី បង្កើតឲ្យមានដំណើរការជាអន្តរជាតិ សម្រាប់ដោះស្រាយការកំណត់លើដំណើរការរឿងក្តីព្រហ្មទណ្ឌក្នុង ស្រុក នៅក្នុងប្រទេសក្រោយដម្លោះ ។ នៅកំឡុងទសវត្សរ៍ឆ្នាំ១៩៧០ អង្គការសហប្រជាជាតិបាន បង្កើតតុលាការអន្តរជាតិពិសេស សម្រាប់ប្រទេសអតីតយូហ្គូស្លាវី និងរ៉ូងដា ហើយក្រោយមកទៀត គឺតុលាការអចិន្ត្រៃយ៍ព្រហ្មទណ្ឌ អន្តរជាតិនៅទីក្រុងឡាអេ ។

តុលាការដែលគ្រប់គ្រងដោយអង្គការសហប្រជាជាតិ ត្រូវបានរិះគន់ទៅលើមូលហេតុមួយចំនួន រួមមានការចំណាយនិងចម្ងាយឆ្ងាយពីសង្គមដែលទទួលរងគ្រោះ ដូចជាកម្មវិធីសាស្ត្រជាដើម ។ អ.វ.ត.ក គឺជាខណ្ឌរណ៍មួយក្នុងចំណោមខណ្ឌរណ៍មួយចំនួនតូច ស្តីអំពីជម្រើស “តុលាការចម្រុះ” ដែលទាក់ ទងនឹងការបែករំលែកការកិច្ចការ រវាងអង្គការសហប្រជាជាតិ និងរដ្ឋាភិបាលដែលមានឥទ្ធិពល ។ អ្នកគាំ

ទ្រង់នឹងកុំនេះ ជឿថាតុលាការចម្រុះនឹងដោះស្រាយសិទ្ធិឲ្យជនរងគ្រោះ បញ្ចេញមតិបានសម្របសម្រួលដល់ការ ផ្ទេរភាពជំនាញ និងដល់យុត្តិធម៌ដោយចំណាយថវិកាអស់តិច នៅក្នុងប្រទេសមួយដែលត្រូវការលុយ ដើម្បីប្រើប្រាស់សម្រាប់កិច្ចការផ្សេងៗជាច្រើនទៀត។ អ្នកជំទាស់កុំតុលាការកូនកាត់នេះ ខ្លាចក្រែង ថា ការធ្វើដៃគូជាមួយរដ្ឋាភិបាលដែលជាប់សង្ស័យ អាចបន្សាបសេចក្តីសុចរិតផ្នែកនីតិវិធី និងច្បាប់ របស់តុលាការ, ធ្វើឲ្យខូចកិត្តិណមរបស់អង្គការសហប្រជាជាតិ, និងបន្ថយភាពយុត្តិធម៌ដែលត្រូវជឿ- ជាក់នោះ។ អ្នកខ្លះក៏បានម្តង ធ្វើការកាត់ទោសនៅក្នុងស្រុកអាចបើករបួសចាស់ឡើងវិញ និងបង្កភាព ញៀនញៀនក្នុងការស្វែងរកការផ្សះផ្សា។ ការប្រព្រឹត្តរបស់អ.វ.ត.ក ជាការសាកល្បងយ៉ាងសំខាន់ សម្រាប់កុំតុលាការចម្រុះ។

ការជះឥទ្ធិពលដល់នយោបាយកម្ពុជា

អាណត្តិរបស់អ.វ.ត.ក មិនត្រឹមតែទាក់ទងនឹងច្បាប់សំខាន់ប៉ុណ្ណោះទេ ក៏ប៉ុន្តែវាក៏មានការ ពាក់ព័ន្ធនឹងនយោបាយដ៏ធំធេងនៅ ក្នុងប្រទេសកម្ពុជាទៀតផង។ ក្នុងឆ្នាំ១៩៧៧ នៅពេលរបបប៉ុល ពតត្រូវដួលរលំទៅ រដ្ឋាភិបាលថ្មីមួយដែលគាំទ្រដោយវៀតណាម បានកាន់កាប់ទីក្រុងភ្នំពេញ។ រដ្ឋា- ភិបាលដែលដាក់ឈ្មោះប្រទេសសារជាថ្មីឡើងវិញថា សាធារណរដ្ឋប្រជាមានិតកម្ពុជានោះ បានអះ អាងនូវអំណាច និងភាពស្រប ច្បាប់របស់ខ្លួនដោយសំអាងជាចំបងលើការជួយសង្គ្រោះប្រទេសកម្ពុជា ឲ្យរួចផុតពីសោកនាដកម្មរបស់ខ្មែរក្រហម។ ប៉ុន្តែនូវក្រោយមក ការដឹកនាំរបស់សាធារណរដ្ឋ ប្រជាមានិតកម្ពុជា បានបង្កើតគណបក្សប្រជាជនកម្ពុជា ដែលគ្រប់គ្រងកម្ពុជាសព្វថ្ងៃនេះ។ គណបក្ស ប្រជាជនកម្ពុជានិងអ្នកដឹកនាំអស់រយៈ ពេលយូររបស់ខ្លួន គឺសម្តេចអគ្គមហាសេនាបតីតេជោ ហ៊ុន សែន បន្តទាក់ទាញការគាំទ្រពីសាធារណជនដោយសង្កត់ធ្ងន់លើតួនាទីរបស់ខ្លួននៅក្នុងការបោសសម្អាត ពួកខ្មែរក្រហមឲ្យអស់ពីប្រទេស។

គណបក្សប្រឆាំង រួមមានគណបក្សរាជានិយម ហ៊ុនស៊ីនប៊ិច, គណបក្ស សម រង្ស៊ី, និង គណបក្សសិទ្ធិមនុស្ស បានវាយប្រហារចំពោះការអះអាងខាងលើនេះ ហើយបានចោទគណបក្សប្រ- ជាជនកម្ពុជាថាបានធ្វើឲ្យការការពារសិទ្ធិមនុស្សនៅកម្ពុជា រឹតតែដុះដាបជាងការធ្វើឲ្យប្រសើរជាង មុន។ រដ្ឋាភិបាលបរទេសនិងអង្គការសិទ្ធិមនុស្សមួយចំនួន ក៏បាននិយាយដូចគ្នានេះដែរ។ សាលាក្តី ខ្មែរក្រហម ពិតជាមានឥទ្ធិពលខ្លះៗទៅលើការយល់ឃើញរបស់សាធារណជនអំពីគណបក្សប្រជាជន កម្ពុជា។ ប្រសិនបើសាលាក្តីដំណើរទៅបានល្អនោះ គណបក្សប្រជាជនកម្ពុជាប្រហែលជានឹងទទួលបាន ដលប្រយោជន៍នយោបាយសមល្មមដែរ។ ប្រសិនបើការកាត់សេចក្តីមានការឆ្លាំឆ្លងខ្លះសមត្ថភាព

នោះវានឹងអាចទទួលបានផលដូចគ្នាទៅវិញ។ ដំណើរការអន្តរជាតិ នឹងប្រហែលជាធ្វើឲ្យសាធារណជន និង ម្ចាស់ជំនួយ អន្តរជាតិមានការខឹងសម្បារនឹងរដ្ឋាភិបាល ជាពិសេសផ្នែកពុករលួយនៅតុលាការក្នុង ប្រទេសកម្ពុជា។ ការកាត់សេចក្តីទំនងជាមិនក្លាយជាបញ្ហាចំបងនៅក្នុងនយោបាយប្រចាំថ្នាក់ជាតិនោះឡើយ ពីព្រោះ ពេលខ្លះការកាត់សេចក្តីនេះត្រូវបានចេញផ្សាយនៅក្នុងព័ត៌មានអន្តរជាតិ អាចបង្កើតឲ្យមាន ការរំខានសំខាន់ៗ ផ្នែកក្នុងស្រុកនិងការទូតនាពេលខ្លីខាងមុខ។ ត្រង់នេះហើយដែលថាការកាត់សេចក្តី សារៈសំខាន់ខ្លាំងក្រៅពីបន្ទប់សវនការ។

សរុបជារួម: ការកិច្ចដ៏ខ្លាំងក្លាមួយចំនួន

គោលបំណងទាំងប៉ុន្មានខាងលើនេះ មានចំនួនច្រើនអនេកដែលត្រូវឲ្យតុលាការតែមួយគត់ឆ្លើយ តប។ កិច្ចការប្រឈមធំជាងគេមួយក្នុងចំណោមកិច្ចការប្រឈមធំៗជាងគេរបស់អ.វ.ត.ក គឺត្រូវរៀប ចំចាត់ចែងការរំពឹងទុករបស់សាធារណជនអំពីអ្វីដែលខ្លួនអាចសម្រេចបានយ៉ាងពិតប្រាកដ។ បើទោះបី ជាតុលាការនេះមានជោគជ័យប៉ុណ្ណាក៏ដោយ ការជំនុំជម្រះក្តីនឹងពុំមែនជាថ្នាំកែរោគ បានគ្រប់យ៉ាងនោះទេ។ អ.វ.ត.ក មិនអាចព្យាបាលជំងឺសង្គមទាំងស្រុងដែលកំពុងតស៊ូជំនះលើអំពើ ឃោរឃៅទ្រង់ទ្រាយធំបានគ្រប់ទាំងអស់ឡើយ។ វាមិនអាចជំនួសការបាត់បង់អ្នកជាទីស្រឡាញ់ ហើយរឹតតែមិនអាចកែតម្រូវបញ្ហានយោបាយនិងសេដ្ឋកិច្ច ដែលកើតចេញភាពគួរឲ្យតក់ស្លុតកាល សម័យខ្មែរក្រហមឡើយ។ អ.វ.ត.ក តែមួយ មិនអាចផ្លាស់ប្តូរធុរកិច្ចរបស់កម្ពុជា មិនអាចបញ្ចប់ ឧក្រិដ្ឋកម្ម និងអំពើពុករលួយ មិនអាចនាំមកឲ្យនូវការរីកចំរើនដ៏ធំខាងផ្នែកសិទ្ធិមនុស្សនៅកម្ពុជាសព្វថ្ងៃ ឬមិនអាចដេញស្រាយសេចក្តីត្រូវការនៃការអភិវឌ្ឍន៍ផ្សេងទៀតបានទាំងស្រុងនោះទេ។

ភាពសំខាន់ចាំបាច់របស់អ.វ.ត.ក ថិតលើលទ្ធភាពក្នុងការធ្វើជាធាតុបន្ថែមនិងធាតុជម្រុញ ការផ្លាស់ប្តូរនៅកម្ពុជា។ ការជំនុំជម្រះក្តីអាចក្លាយជាជំហានចាំបាច់និងជាក់ស្តែងខ្លាំងឆ្ពោះទៅរកអនា- គតជាក់លាក់មួយដ៏ប្រសើរ ដោយជំនះនិងនិទណ្ឌភាព ការធ្វើជាតំរូវនៃការជំនុំជម្រះត្រឹមត្រូវ ចែក រំលែកព័ត៌មានអំពីសម័យប៉ុលពត និងទាញការយកចិត្តទុកដាក់ចំពោះតម្រូវការរបស់ជនរងគ្រោះ។ អ.វ.ត.ក ក៏អាចផ្តោតលើការទាញចំណាប់ថ្នាក់អារម្មណ៍ជាតិ និងអន្តរជាតិឡើងវិញ លើបញ្ហាធុរកិច្ច និងសិទ្ធិមនុស្ស និងបង្កើនទស្សនៈវិស័យដើម្បីការរីកចំរើននាពេលអនាគត។ ប្រសិនបើអ.វ.ត.កអនុវត្ត មុខងារទាំងអស់នេះបានល្អនោះអ.វ.ត.ក ប្រាជកជានឹងធ្វើការបំរើសេវាកម្មដ៏អស្ចារ្យមួយយ៉ាងពិត ប្រាកដ។

ប្រវត្តិវិទ្យា និងការវិនិច្ឆ័យនៃប្រវត្តិវិទ្យាសាស្ត្រសង្គមស្ថាប័នស.វ.ត.ក

ផ្នែកបន្ទាប់មកទៀតគឺការវិភាគដោយសង្ខេបអំពីប្រវត្តិកំណើតរបស់អង្គជំនុំជម្រះវិសាមញ្ញ, រចនាសម្ព័ន្ធជាមូលដ្ឋាន, ការអនុវត្ត, និងការរំពឹងទុក ។ ខ្ញុំចាប់ផ្តើមដោយពិភាក្សាលើរបៀបដែលអង្គជំនុំជម្រះត្រូវបានបង្កើតឡើង និងវិភាគលើទម្រង់ពិសេសដែលតុលាការនេះប្រកាន់យក ។ បន្ទាប់មក ខ្ញុំនឹងធ្វើការវែកញែកអំពីប្រតិបត្តិការរយៈពេលបីឆ្នាំដំបូងរបស់តុលាការ ដោយពិនិត្យទៅលើទិដ្ឋភាពប្រឆាំងនៃការផ្សព្វផ្សាយ ការស៊ើបអង្កេតរបស់តុលាការ ការគ្រប់គ្រងស្ថាប័ន និងការផ្សព្វផ្សាយដល់ជនរងគ្រោះ ។ ចុងបញ្ចប់ ខ្ញុំវិភាគអំពីរបៀបដែលអង្គជំនុំជម្រះវិសាមញ្ញអាចផ្តល់យុត្តិធម៌មួយដែលជឿជាក់បាន និងការរួមចំណែកដល់ការផ្សះផ្សាពិតប្រាកដនៅកម្ពុជាអំណិះតទៅ ។

ផ្លូវដំបូង ប្រវត្តិវិទ្យាសាស្ត្រសង្គមស្ថាប័ន

ដើម្បីយល់អំពីភាពរឹងមាំ, កង្វះខាត និងការវិវត្តន៍មកទល់ពេលបច្ចុប្បន្នរបស់អ.វ.ត.ក យើងចាំបាច់ត្រូវដឹងពីប្រវត្តិខ្លះៗ របស់តុលាការនេះជាមុនសិន ។ ហេតុដូច្នោះ ខ្ញុំចាប់ផ្តើមបរិយាយពីលំនាំទូទៅជាប្រវត្តិ និងនយោបាយប្រយោជន៍ក្រោយការបង្កើតអ.វ.ត.ក ។ មានការទាមទាររកយុត្តិធម៌នៅក្នុងប្រទេសកម្ពុជារាប់មិនអស់ ចាប់តាំងពីដួលរលំនៃរបបកម្ពុជាប្រជាធិបតេយ្យ ។ ជនរងគ្រោះ អ្នកធ្វើការខាងសិទ្ធិមនុស្ស គណបក្សនយោបាយក្នុងស្រុក និងរដ្ឋាភិបាលអន្តរជាតិជាច្រើន បានទាមទារឲ្យមានការរកយុត្តិធម៌តាមកម្រិតផ្សេងៗគ្នា ។ ទោះបីយ៉ាងនេះក៏ដោយ ការបង្កើតតុលាការនេះនៅតែជាដំណើរការដ៏យឺតយ៉ាវនិងតឹងតែង ។ អ.វ.ត.ក បានបើកទ្វារធ្វើការ ក្រោយពីការដួលរលំរបស់របបខ្មែរក្រហមអស់រយៈពេលជិតបីទសវត្សរ៍ ។

ការពន្យារពេលក្នុងការបង្កើតតុលាការនេះ ជាប់ជំពាក់ដំពិនយ៉ាងចម្បងនឹងអំណាចនយោបាយ ។ ចលនាស៊ីវិលខ្មែរក្រហមកើតឡើងចំនុះនៃសង្គ្រាមត្រជាក់ ហើយការទទួលយកសមាជិកខ្មែរក្រហម តែងតែត្រូវបានប្របូកប្របល់ជាមួយនឹងនយោបាយក្នុងស្រុក ក៏ដូចជាការប្រកួតប្រជែងផ្នែកនយោបាយជាអន្តរជាតិក្នុងការដណ្តើមយកឥទ្ធិពលជ្រៀតជ្រែកនៅកម្ពុជា ។ ទោះបីជាមានការអំពាវនាវ និងកិច្ចខិតខំប្រឹងប្រែងដោយបុគ្គលនិងអង្គការក្រៅរដ្ឋាភិបាលមួយចំនួនក៏ដោយ ការទាមទារឲ្យមានការទទួលខុសត្រូវរបស់ខ្មែរក្រហម ត្រូវបានកប់បាត់ទៅក្នុងការពិចារណាដែលមានលក្ខណៈនយោបាយនិងយុទ្ធសាស្ត្រ នៅក្នុងដំណាក់កាលចុងក្រោយនៃសង្គ្រាមត្រជាក់ ។ ការជំរុញយ៉ាងខ្លាំងក្លារបស់អន្តរជាតិបាន...ការដាក់ឲ្យទទួលខុសត្រូវចាប់ផ្តើមមាន បន្ទាប់ពីមានការដកហូតកងទ័ពរៀតណាមចេញពីទឹកដីកម្ពុជាដោយចរចា, ការគ្រប់គ្រងរបស់អង្គការសហប្រជាជាតិរយៈពេល១៨ខែ និងការបោះ

ឆ្នោតជាសកលដែលរៀបចំឡើងដោយអង្គការសហប្រជាជាតិ ដែលបាននាំមកនូវសន្តិភាពដល់ប្រទេស និងបំបែកក្រុមខ្មែរក្រហមឲ្យទៅជាកម្លាំងនយោបាយនិងយោធាមួយផ្សេងទៀត ប៉ុណ្ណោះ ។

ចាប់ផ្តើមពីឆ្នាំ១៩៩៧ អង្គការសហប្រជាជាតិ និងរដ្ឋាភិបាលកម្ពុជា បានចាប់ផ្តើមនូវការ ចរចាតាមការទូតអស់រយៈពេលមួយទសវត្សរ៍ដើម្បីបង្កើតចេញជាតុលាការមួយនេះ ។ ភាពមិនចុះ សម្រុងគ្នានៅពេលចរចានេះកើតចេញពីការទាមទារនូវ “សមភាពនៃឥទ្ធិពល” រវាងមន្ត្រីអង្គការសហ ប្រជាជាតិ និងមន្ត្រីខ្មែរកម្ពុជា, និងទំហំនៃយុត្តាធិការរបស់តុលាការ, ជនជាប់ចោទដែលត្រូវចោទ ប្រកាន់ និងច្បាប់នីតិវិធីដែលត្រូវយកមកប្រើនៅក្នុងតុលាការ ។ ក្រោយមក នៅឆ្នាំ២០០៣ គឺជាឆ្នាំ មួយភាគច្រើននៃទសវត្សរ៍ បន្ទាប់ពីការដួលរលំរបស់ខ្មែរក្រហម អង្គការសហប្រជាជាតិ និងរាជរដ្ឋា- ភិបាលកម្ពុជា បានព្រមព្រៀងគ្នាបង្កើតកិច្ចព្រមព្រៀងមួយ (កិច្ចព្រមព្រៀងរវាងអង្គការសហប្រជា- ជាតិ និងរាជរដ្ឋាភិបាលកម្ពុជា) ដើម្បីបង្កើតអង្គបុរេជំនុំជម្រះ ។ មួយឆ្នាំក្រោយមក រដ្ឋសភាជាតិ កម្ពុជាបានអនុម័តច្បាប់ដើម្បីគ្រប់គ្រងដំណើរការរបស់តុលាការកូនកាត់នេះឡើង (ច្បាប់នេះក៏បានការ យល់យល់ស្របពីអង្គការសហប្រជាជាតិដែរ) ។

កិច្ចព្រមព្រៀងរវាងអង្គការសហប្រជាជាតិ និងរាជរដ្ឋាភិបាលកម្ពុជា គឺជាសមិទ្ធិផលដែល ចេញពីចម្បាំងនយោបាយយូរអង្វែងរវាងខ្មែរ ជាមួយនឹងការតម្រូវឲ្យទៅវិញទៅមករវាងរាជរដ្ឋាភិបាល កម្ពុជា និងអង្គការសហប្រជាជាតិ ។ ចំណុចសំខាន់នៃការចរចានេះ ទាក់ទិនទៅនឹងយុត្តាធិការ តាមពេលវេលា យុត្តាធិការលើបុគ្គល និងយុត្តាធិការលើបទល្មើស ។ តុលាការនេះនឹងមានអំណាច កាត់សេចក្តីទៅលើ តែជនមួយចំនួនជាក់លាក់ ចំពោះបទឧក្រិដ្ឋមួយចំនួនដែលបានប្រព្រឹត្តនៅក្នុងអំឡុង ពេលកាន់កាប់អំណាចរបស់ខ្មែរក្រហមតែប៉ុណ្ណោះ ។ ចំណុចសំខាន់មួយទៀតនៃការចរចាក៏ សមភាព នៃឥទ្ធិពលនៅក្នុងតុលាការ ។ មិនដូចជាតុលាការអន្តរជាតិផ្សេងទៀត ដែលបុគ្គលិកភាគច្រើន ជាមន្ត្រី អន្តរជាតិ អ.វ.ត.ក ត្រូវបានបង្កើតឡើងក្នុងលក្ខណៈមួយដើម្បីធានាឧត្តមភាពរបស់មន្ត្រីជាតិ ។ ច្បាប់ស្តីពីកិច្ចព្រមព្រៀងរវាងអង្គការសហប្រជាជាតិនិងរាជរដ្ឋាភិបាលកម្ពុជា និងច្បាប់បង្កើតអ.វ.ត.ក បានទទួលរងនូវការរិះគន់យ៉ាងខ្លាំងក្លាពីអ្នកអង្កេតអន្តរជាតិ ដែលអ្នកទាំងនោះគឺត្រូវបានថា ច្បាប់ទាំងពីរ នេះ ផ្តល់អំណាចច្រើនពេកដល់រដ្ឋាភិបាល សម្តេចហ៊ុន សែន ហើយបែរជាតម្លៃចំពោះសេចក្តីសុច្ឆរិត និងយុត្តិធម៌ទៅវិញ ។

រាល់តុលាការអន្តរជាតិទាំងអស់តែងតែបញ្ជាក់ពីឥទ្ធិពលនយោបាយ និងពាំនាំមកនូវភាពជំពាក់ ដ៏ពិនធនដូចនយោបាយជានិច្ច ។ ពុំមានអញ្ញាតិកម្មទេចំពោះអង្គជំនុំជម្រះវិសាមញ្ញ ។ ទោះសម្រាប់ ចំណេញឬខាត កម្រិតយុត្តាធិការនិងចរនាសម្ព័ន្ធវិជ្ជាការរបស់អ.វ.ត.ក ដើរតួនាទីយ៉ាងសំខាន់ក្នុងទទួល

បាននូវការទិញដេញថ្លៃពីភាគីដែលពាក់ព័ន្ធ ។ យ៉ាងណាមិញ កេរ្តិ៍ឈ្មោះនៃការចរចាដ៏សានីតិ និង ការតម្លៃនយោបាយក្នុងអំឡុងពេលនៃការចរចា បានបន្សល់ទុកនូវស្នាមមិនស្រុះស្រួល និងមិនទុកចិត្ត គ្នា ។ ភាគច្រើននៃរឿងសនយោបាយកាលពីកំឡុងពេលចរចា នៅតែមានដាមនិងតាមយាយីដល់ ដំណើរការប្រព្រឹត្តទៅរបស់អង្គជំនុំជម្រះនៅពេលបច្ចុប្បន្ន ។ ជាក់ស្តែង យុត្តាធិការរបស់អ.វ.ត.ក និង សមភាពឥទ្ធិពលដ៏សមរម្យ នៅតែបន្តជាចំណុចសំខាន់នៃការពិភាក្សា ដូចជាមន្ត្រីកម្ពុជានិងមន្ត្រីអង្គការ សហប្រជាជាតិ តវ៉ាគ្នាចំពោះលទ្ធភាពក្នុងការចោទប្រកាន់ជនសង្ស័យបន្ថែម និងតវ៉ាគ្នាក្នុងការរក មធ្យោបាយដើម្បីដំណោះស្រាយវិបត្តិគ្រប់គ្រងនៅក្នុងតុលាការ ។

តុលាការបានលេចចេញជារូបរាង

កិច្ចព្រមព្រៀងឆ្នាំ២០០៣ រវាងអង្គការសហប្រជាជាតិ និងរាជរដ្ឋាភិបាលកម្ពុជារួមជាមួយ និងច្បាប់ស្តីពីការបង្កើតអ.វ.ត.កឆ្នាំ២០០៤ មានខ្លឹមសារដែលចាំបាច់ក្នុងការបង្កើតតុលាការខ្មែរ ក្រហម ។ ខនោះបានកំណត់នូវច្បាប់សំខាន់ៗ ដែលការគ្រប់គ្រងដំណើររបស់តុលាការ និងបានចែងពី នូវលក្ខណៈគ្រប់គ្រងរដ្ឋបាល និងចនាសម្ព័ន្ធជាច្រើននៅក្នុងអ.វ.ត.ក ។ ផ្នែកនេះ ពិភាក្សាលើលក្ខណៈ ជាមូលដ្ឋានរបស់តុលាការនិងរបៀបដែលតុលាការនេះលេចឡើងជារូបរាងបន្ទាប់ពីមានការចុះហត្ថលេខា លើច្បាប់ស្តីពីការបង្កើតអ.វ.ត.ក ។

បន្ថែមលើសេចក្តីសម្រេចអំពីរយៈពេលដែលត្រូវយកមកអនុវត្ត និងមនុស្សដែលត្រូវនាំយក មកកាត់ទោស ស្ថាបនិករបស់អ.វ.ត.ក ត្រូវតែកំណត់ឲ្យច្បាស់លាស់នូវយុត្តាធិការនៃបទល្មើស ។ នេះគឺមានន័យថាត្រូវធ្វើការសម្រេចលើទម្រង់កម្មវិធីៗក្នុងរបបកម្ពុជាប្រជាធិបតេយ្យ ដែលអាច យកមកធ្វើជំនុំជម្រះបាន ។ មន្ត្រីរបស់អង្គការសហប្រជាជាតិ និងកម្ពុជាបានព្យាយាមទាំងច្បាប់ អន្តរជាតិ និងច្បាប់ជាតិ ហើយជាចុងក្រោយបានសម្រេចយកទម្រង់កម្មវិធីប្រាំបី ដែលក្នុងនោះ រួមមាន អំពើប្រល័យពូជសាសន៍ ទម្រង់កម្មសង្គ្រាម ទម្រង់កម្មប្រឆាំងមនុស្សជាតិ ការធ្វើទារុណកម្ម មនុស្សឃាត ការធ្វើទុក្ខបុកម្នេញលើសាសនា ព្រមទាំងបទទម្រង់ពីរបីផ្សេងទៀតដែលមិនសូវមិនសូវ ស្គាល់ដែលជាបទល្មើសអន្តរជាតិមិនត្រូវបានជំនុំជម្រះកាលពីមុន ។

និយមន័យផ្នែកច្បាប់ទាក់ទិននឹងទម្រង់កម្មទាំងនេះ គឺមិនមានភាពច្បាស់លាស់មួយចំនួន ។ យុត្តិធម៌តម្រូវចុងចោទខ្មែរក្រហម ត្រូវជំនុំជម្រះទោសចំពោះតែទម្រង់កម្មដែលកើតឡើងក្នុងពេល ដែលច្បាប់ ទាំងច្បាប់ព្រហ្មទណ្ឌអន្តរជាតិ និងច្បាប់កម្ពុជានៅជាធរមានក្នុងទសវត្សរ៍ឆ្នាំ១៩៧០ តែ ប៉ុណ្ណោះ ។ ដូចដែលលោកស្រី ហេន ដែលរៀបរាប់ ច្បាប់អ.វ.ត.ក ទុកចំហរចំពោះសំណួរសំខាន់ៗ

ស្តីពី “ធាតុផ្សំ” ច្បាប់លាស់ (អំពើជាក់លាក់និងចេតនាប្រព្រឹត្តិបទល្មើស) ដែលព្រះរាជអាជ្ញាត្រូវតែ បង្ហាញភ័ស្តុតាងដើម្បីធានាឲ្យបាននូវការចោទប្រកាន់លើបទល្មើសជាក់លាក់មួយ ។ ច្បាប់នេះ ក៏បាន ទុកចំហរនូវបញ្ហាច្បាប់ដ៏ស្មុគស្មាញមួយចំនួន ជុំវិញទម្រង់នៃការទទួលខុសត្រូវលើបទឧក្រិដ្ឋកម្មឲ្យថែម ទៀត ។ ក្នុងករណីនៃបទល្មើសរំលោភសិទ្ធិមនុស្សធ្ងន់ធ្ងរ ការដាក់ឲ្យមេដឹកនាំជាន់ខ្ពស់ទទួលខុសត្រូវជា រាយទាមទារឲ្យបង្ហាញថា មេដឹកនាំទាំងនោះបានចេញបញ្ជា និងមានជាប់ពាក់ព័ន្ធនឹងការយុបយីតគ្នា បើមិនអីចឹងទេ នឹងត្រូវទទួលខុសត្រូវជាប្រយោល ចំពោះឧក្រិដ្ឋកម្មដែលប្រព្រឹត្តិឡើងដោយសហ សេរីក ឬអ្នកនៅក្រោមបង្គាប់របស់ខ្លួន ។ ការបង្កើតឲ្យមានការទទួលខុសត្រូវលើឧក្រិដ្ឋកម្មដោយផ្ទាល់ នឹងដោយប្រយោលរបស់អ.វ.ត.ក អាចមានផលប៉ះពាល់ជាក់ស្តែងខ្លាំងទៅលើការជំនុំជម្រះទាំងនោះ ។

សារសំខាន់ស្មើគ្នានោះគឺច្បាប់ និងវិធានផ្សេងៗ ដែលបង្កើតឡើងដើម្បីធានាសិទ្ធិរបស់ចុង ចោទ ។ ដូចដែលបានលើកឡើងខាងលើ អ.វ.ត.កអាចចាត់ទុកថាទទួលជោគជ័យបាន ប្រសិនបើ តុលាការនេះអាចរៀបចំឲ្យចុងចោទធ្វើការការពារក្តី និងការពារសញ្ញាណជាទូទៅនៃយុត្តិធម៌គ្រឹម ត្រូវតាមនីតិវិធី ។ ការការពារផ្នែកច្បាប់គឺមានដល់ឲ្យចុងចោទខ្វែរក្រហម ដែលមានដោយអនុលោម តាមច្បាប់ស្តីពីការបង្កើតអ.វ.ត.ក និងនៅក្នុងច្បាប់ផ្សេងៗទៀតដែលពាក់ព័ន្ធ ។ វិធានផ្ទៃក្នុងទើបតែ បង្កើតឡើងនៅក្នុងឆ្នាំ២០០៧ប៉ុណ្ណោះ ដើម្បីគ្រប់គ្រងលើដំណើរការផ្ទៃក្នុងរបស់អ.វ.ត.ក ។

ជាចុងក្រោយ គឺជាការសាកសមណាស់ក្នុងការពិចារណាលើរចនាសម្ព័ន្ធផ្នែកតុលាការ និងរដ្ឋ- បាលដែលមានចែងនៅក្នុងកិច្ចព្រមព្រៀងរវាងអង្គការសហប្រជាជាតិ និងកម្ពុជាជាពិសេសច្បាប់ ស្តីពី ការបង្កើតអ.វ.ត.ក ។ ការព្រួយបារម្ភភាគច្រើនទៅលើរចនាសម្ព័ន្ធនិងនីតិវិធីរបស់អ.វ.ត.ក គឺទាក់ទង នឹងលក្ខណៈចំរុះនៃតុលាការនេះ ។ កិច្ចការស៊ើបអង្កេតចោទប្រកាន់ និងជំនុំជម្រះក្តីនឹងត្រូវបានបែង ចែកភារកិច្ចរវាងបុគ្គលិកកម្ពុជានិងអន្តរជាតិ ។ ការបែងចែកនេះមានចំនុចខ្លាំងមួយចំនួន ដូចជាសក្តា- នុពលសម្រាប់ជំនាញបន្ថែម និងជំនាញការផ្សេងៗ ជាពិសេសលទ្ធភាពនៃការផ្ទេរចំណេះដឹងដែលមាន ប្រយោជន៍ផ្សេងៗទៅវិញទៅមក ។ ក៏ប៉ុន្តែនៅមានបញ្ហាខ្លះៗទាក់ទងនឹងរចនាសម្ព័ន្ធនិងលទ្ធភាពនៃជ្ជាក ដំណើរការរបស់ស្ថាប័ន ក៏ដូចជាភាពស្មុគស្មាញនៃនីតិវិធីនៅក្នុងសំណុំរឿងជាក់លាក់មួយចំនួនរបស់ អ.វ.ត.ក ។

ការវាយតម្លៃនូវកិច្ចការរបស់អង្គជំនុំជម្រះរហូតមកទល់សព្វថ្ងៃ

នៅពេលដែលអ.វ.ត.កលេចចេញជារូបរាងឡើង និងចាប់ផ្តើមកិច្ចការរបស់ខ្លួនក្នុងឆ្នាំ២០០៦ តុលាការនេះមានការកំណត់អណត្តិក្រៅផ្លូវការរយៈពេលបីឆ្នាំ ហើយបានខិតខំស្វែងរកថវិការដើម្បី

ជំនះលើនិទ្ទេសភាពរបស់ខ្មែរក្រហម ដោយត្រូវបញ្ជូនមេដឹកនាំខ្មែរក្រហមដែលរស់រានមានជីវិតទៅកាត់
ទោស ។ រយៈពេលជាងបីឆ្នាំរបស់ខ្លួន អង្គជំនុំជម្រះបានខំប្រឹងបំពេញភ្នាក់ងាររបស់អ្នកកម្រិតខ្ពស់
ព្រមទាំងការប្រយុទ្ធនឹងអ្នករឹតត្បិត ។ ចំពោះអ្នកកម្រិតខ្ពស់ជម្រះវិញ តុលាការនេះ បានចាត់
ដំណើរការសំខាន់ ឆ្ពោះទៅរកយុត្តិធម៌ ។ ចំពោះអ្នករឹតត្បិតវិញ តុលាការនេះមានលក្ខណៈឆាកល្អាន
និងបរាជ័យ ។ ការពិតចិត្តនៅចន្លោះនៃការយល់ឃើញទាំងនេះ ។

តាំងពីឆ្នាំ២០០៦មក ឃើញមានការរីកចម្រើនមួយទៀតសម្រាប់ ។ ការស៊ើបអង្កេតត្រូវ
បានធ្វើឡើង ជនសង្ស័យសំខាន់ៗប្រាំនាក់ស្ថិតក្នុងការឃុំឃាំង សវនាការដោយបុរេជំនុំជម្រះជាច្រើន
ត្រូវបានបើក ហើយការជំនុំជម្រះទោសលើខុចត្រូវបានចាប់ផ្តើមជាបន្តបន្ទាប់ ។ តុលាការក៏បានបង្កើត
អង្គភាពរដ្ឋបាលមួយចំនួន ព្រមទាំងបានកែលម្អកិច្ចការផ្សព្វផ្សាយរបស់ខ្លួនដល់សាធារណជនតាម
រយៈការបង្កើតអង្គភាពជនរងគ្រោះថ្មីមួយ ។ ការជំនុំជម្រះបទឧក្រិដ្ឋមានប្រសិទ្ធភាពមិនមែនជារឿង
ឆ្ងាយស្រួលធ្វើប៉ុន្មានទេ ជាពិសេសនៅពេលដែលទំហំនៃបទឧក្រិដ្ឋដែលបានប្រព្រឹត្តិមានលក្ខណៈធំ
ធេង ។ កិច្ចការប្រឈមមានកាន់តែច្រើនសម្រាប់តុលាការថ្មីមួយ ដែលប្រើប្រាស់ច្រើនភាសារបំរើ
ម្ចាស់ជំនួយផ្សេងៗគ្នា ព្រមទាំងអនុវត្តវិធាន និងនីតិវិធី ដោយផ្អែកលើភាពបញ្ចូលគ្នាដ៏ស្មុគស្មាញ
រវាងច្បាប់ទំលាប់ជាតិ និងអន្តរជាតិ ។ ដោយពិនិត្យលើបញ្ហាទាំងអស់នេះ យើងអាចនិយាយបានថា
អង្គជំនុំជម្រះសម្រេចបាននូវការរំពឹងទុកក្នុងសម ។

ទោះជាយ៉ាងណាក៏ដោយ ដំណើរការកាត់ទោសនេះគឺនៅតែមិនទាន់បានការច្រើនទៀតដែល
ត្រូវបំពេញ ហើយបានកំពុងតែដើរលើផ្លូវដ៏ពិបាក ។ ការខ្វែងគំនិតគ្នា បញ្ហា និងរឿងអាស្រូវ
អ.វ.ត.កជាច្រើនបានលេចឡើង ដែលកំរាមកំហែងប្រសិទ្ធភាពរបស់តុលាការ ហើយជួនកាលអាច
ធ្វើឲ្យខូចដល់កិត្យានុកូលភាពរបស់តុលាការ ព្រមទាំងអាចធ្វើឲ្យអន្តរាយដល់ការមានតុលាការក៏អាចថា
បាន ។ មានការប្រឈមជាច្រើននៅ អ.វ.ត.ក គឺទាក់ទងនឹងភាពតានតឹងរវាងមន្ត្រីកម្ពុជានិងបរទេស ។
ដូច្នេះការសម្របសម្រួលជាច្រើនចាំបាច់ត្រូវធ្វើពេញមួយដំណើរការ ដើម្បីរក្សាឲ្យតុលាការនេះមាន
ដំណើរទៅមុខ ។ តុលាការនេះធ្វើដំណើរការយឺតយ៉ាវ ហើយអ្នកវិភាគមួយចំនួនបានរិះគន់ដល់ដំណើរ
ការដ៏យឺតយ៉ាវក្នុងការស៊ើបអង្កេត ។ អ.វ.ត.ក បានបង្កើតឡើងសម្រាប់អាណត្តិដៃនីប្រាំ និងថវិកា
ដែលឆ្លើយតបទៅនឹងអាណត្តិនោះ ។ ជាការច្បាស់ណាស់ថា បច្ចុប្បន្ននេះតុលាការត្រូវការពេលវេលា
និងថវិការច្រើនជាអ្វីដែលខ្លួនបានគ្រោងទុកកាលពីដំណាក់កាលតំបូងថែមទៀត ដើម្បីបញ្ចប់ការងារ
របស់ខ្លួន ។ ចំពោះអ្នករឹតត្បិតបាននិយាយថា អង្គជំនុំជម្រះមិនបានផ្តល់ការផ្សព្វផ្សាយព័ត៌មានដល់ជន
រងគ្រោះគ្រប់គ្រាន់ទេ ហើយបានសម្រេចចេញដីការជាច្រើនដែលតុលាការរបស់វាអាចប្រែប្រួល

បាន ។ ប្រហែលជាអាចពិបាកជាងនេះទៀតនោះ គឺការចោទប្រកាន់ដែលមន្ត្រីរបស់អង្គជំនុំជម្រះគ្រប់ គ្រងស្ថាប័នមិនបានឮ ដែលបណ្តាតបណ្តោយឲ្យមានអំពើពុករលួយជ្រាបចូលក្នុងដំណើរការនេះ ។ អ្នក សង្កេតការមួយចំនួន រួមទាំងអ្នកកាំទ្រសិទ្ធិមនុស្ស បានកាំទ្រឲ្យមានការបិទដំណើរការអង្គជំនុំជម្រះទាំង មូលទៀតផង ។

ការវិនិច្ឆ័យខាងផ្លូវច្បាប់របស់អ.វ.ត.ក

ចាប់តាំងពីពាក់កណ្តាលឆ្នាំ២០០៧មក អង្គបុរេជំនុំជម្រះដែលមានចៅក្រមខ្មែរប៊ិរូប និង អន្តរជាតិពីររូប បានបើកសវនាការជាសាធារណៈជាច្រើន ហើយចេញសេចក្តីសម្រេចសំខាន់ៗមួយ ចំនួន ។ សេចក្តីសម្រេចជាច្រើនទាក់ទងនឹងសិទ្ធិខាងផ្លូវច្បាប់ និងភាពត្រឹមត្រូវតាមផ្លូវច្បាប់នៃការឃុំខ្លួន ជនសង្ស័យដោយអង្គជំនុំជម្រះ ។ ជនជាប់ចោទមួយចំនួនបានប្តឹងឧទ្ធរណ៍ប្រឆាំងនឹងដីកាឃុំខ្លួនរបស់ សហចៅក្រមស៊ើបអង្កេត ដោយអះអាងថាខ្លួនមានជំងឺឈឺថ្កាត់ធ្ងន់ធ្ងរដែលមិនអាចថិតក្នុងមន្ទីរឃុំឃាំង ឬមិនអាចចូលរួមក្នុងសវនាការបាន ។ ខុច បានស្វែងរកការដោះលែងដោយសំអាងលើហេតុផលថា សិទ្ធិរបស់ខ្លួនត្រូវបានរំលោភបំពានដោយតុលាការយោធានៅភ្នំពេញ ត្រឹមពេល? ដែលជាប់ឃុំមុនការ កាត់ទោស ដែលចាប់ផ្តើមតាំងពីឆ្នាំ១៩៧៧ ហើយបានអូសបន្ទាយលើសរយៈពេលបីឆ្នាំ ដែល ដែលច្បាប់កម្ពុជាបានកំណត់ ។ អៀង សារី បានតវ៉ាថា កាត់ក្នុងតែត្រូវទទួលបានការរួចផុតពីការកាត់ ទោស បើយោងតាមគោលការណ៍អំពី “ការកាត់ទោសពីរដង” គឺកាត់ទោសកំបាំងមុខម្តងរួចទៅហើយ ពីបទប្រល័យពូជសាសន៍ដោយតុលាការក្នុងឆ្នាំ១៩៧៧ ។ អៀង សារី ក៏បានប្តឹងឧទ្ធរណ៍ប្រឆាំងនឹង ការឃុំខ្លួនបណ្តោះអាសន្ន ដោយចង្អុលបង្ហាញដល់ការលើកលែងទោសនិងអនុក្រោះទោស ដែលកាត់ បានទទួលនៅពេលដែលផ្តាច់ខ្លួនចុះចូលជាមួយរដ្ឋាភិបាលនៅឆ្នាំ១៩៧៦ ។

អង្គបុរេជំនុំជម្រះបានបដិសេធលើគ្រប់បណ្តឹងឧទ្ធរណ៍ទាំងអស់របស់ជនត្រូវចោទ ។ អង្គបុរេជំនុំ ជម្រះបានពុះពារនឹងបញ្ហាផ្សេងៗទៀតជាច្រើន ។ បញ្ហាទាំងនោះរួមមាន សិទ្ធិរបស់ដើមបណ្តឹងរដ្ឋប្ប វេណី ក្នុងការចូលរួមក្នុងដំណើរការកាត់ទោស ទម្រង់នៃការទទួលខុសត្រូវផ្នែកព្រហ្មទណ្ឌ ដែលអាច ទទួលយកបាន ព្រមទាំងវិសាលភាពនៃសិទ្ធិរបស់ជនជាប់ចោទក្នុងការទទួលបានការបកប្រែឯកសារនៅ ក្នុងសំណុំរឿង ។

ការគ្រប់គ្រងស្ថាប័នតុលាការ

អ.វ.ត.ក មិនមែនគ្រាន់តែជាកន្លែងកាត់ក្តីតែប៉ុណ្ណោះទេ ប៉ុន្តែវាជាស្ថាប័នមួយដែលមានលក្ខណៈការិយាធិបតេយ្យដ៏ស្មុគស្មាញដែលទទួលបាននូវការឃ្នាំមើល និងឥទ្ធិពលផ្នែកនយោបាយទៀតផង ។ ដោយគ្មានការគ្រប់គ្រងស្ថាប័ននេះឲ្យមានប្រសិទ្ធិភាពទេនោះ អ.វ.ត.ក មិនអាចអនុវត្តមុខងារខាងផ្លូវច្បាប់តាមអាណត្តិនិងផ្សព្វផ្សាយដល់សាធារណជនបានឡើយ ។ អ.វ.ត.ក ប្រឈមមុខនឹងការលំបាកៗជាច្រើន ដែលគ្រប់គុណការអន្តរជាតិ និងគុណការកូនកាត់ផ្សេងៗទៀតបានជួបប្រទះដែរ គឺរបៀបនៃការបង្កើតឲ្យមានភាពនូវការិយាធិបតេយ្យយ៉ាងច្បាស់លាស់ ពីសំណាក់ទំនាក់ទំនងនឹងម្ចាស់ជំនួយដែលចង់បានតាមចិត្តខ្លួននិងស្មុគស្មាញដ៏ច្រើន ការប្រមូលផ្តុំបុគ្គលិកចំរុះជាតិសាសន៍ ការគ្រប់គ្រងភាសានិងសម្ភារៈដែលគួរឲ្យឈឺក្បាល ព្រមទាំងការជំនះនឹងរឿងក្តីព្រហ្មទណ្ឌដ៏លំបាកថែម ទៀតផង ។

អ.វ.ត.ក បានសំរេចលទ្ធផលបណ្តើរហើយ ក៏ប៉ុន្តែគុណការនេះ បានជួបប្រទះនឹងកិច្ចការលំបាកៗជាច្រើនទៀត ទាក់ទិននឹងរដ្ឋបាល ។ ក្នុងចំណោមកិច្ចការលំបាកៗបំផុតទាំងនេះ គឺបញ្ហាពុករលួយដែលចោទមានឡើងនៅក្នុងគុណការ ។ ក្នុងឆ្នាំ២០០៧ អធិការកិច្ចដែលធ្វើឡើងដោយកម្មវិធីអភិវឌ្ឍរបស់អង្គការសហប្រជាជាតិ បានកត់សម្គាល់ថាមានការចោទប្រកាន់ទំនាក់ទំនងនឹងការកាត់លុយពីបុគ្គលិកសម្រាប់ជាថ្លៃនៃការងារ ការអនុវត្តន៍ការជ្រើសរើសបុគ្គលិកមិនត្រឹមត្រូវតាមលក្ខខណ្ឌ ព្រមទាំងការប្រព្រឹត្តិអំពើមិនតប្បីផ្សេងៗទៀត ។ មានបុគ្គលិករបស់អ.វ.ត.ក មួយចំនួនបានចេញមកបញ្ជាក់អះអាងអំពីបញ្ហាទាំងនោះ ។ ហេតុការណ៍បានបង្កឲ្យមានវិបត្តិយ៉ាងធ្ងន់ធ្ងន់ ដូចជាការទម្លាក់កំហុសគ្នាទៅវិញទៅមករវាងអង្គការសហប្រជាជាតិនិងរាជរដ្ឋាភិបាលកម្ពុជា ហើយនឹងការជម្រុញឲ្យប្រទេសអ្នកផ្តល់ជំនួយផ្អាកការរួមវិភាគទានខាងផ្នែកហិរញ្ញវត្ថុជាដើម ។ អ.វ.ត.ក បានចាត់វិធានការឆ្លើយតបមួយចំនួនដោយចេញជាសេចក្តីណែនាំថ្មីៗ និងបង្កើតករណៈកម្មការប្រឆាំងអំពើពុករលួយថ្មីមួយ ។ ម្យ៉ាងវិញទៀត ការព្រួយបារម្ភអំពីការពុករលួយនៅមិនទាន់រសាយនៅឡើយ ហើយវិធានការដែលចាត់ឡើង មកទល់សព្វថ្ងៃនេះពុំបានធ្វើឲ្យប្រទេសម្ចាស់ជំនួយនិងអ្នកសង្កេតការណ៍ផ្ទៃក្នុងពេញចិត្តឡើយ ។

ការព្រួយបារម្ភផ្សេងទៀតអំពីប្រតិបត្តិការរបស់គុណការក៏ជុំវិញបណ្តាពេលវេលា និងការចំណាយថវិកាសម្រាប់ដំណើរទាំងមូល ។ គុណការបានចាប់ផ្តើមតាមថវិកាដែលយល់ព្រមដំបូងចំនួន ៥៦លានដុល្លារ ដែលមួយផ្នែកបានមកពីការរួមវិភាគទានរបស់សហគមន៍អន្តរជាតិ ។ ថវិការនេះសំដៅទុកចំណាយលើដំណើរសាលាក្តីទាំងមូល សម្រាប់រយៈពេល៣ឆ្នាំ ។ យ៉ាងណាមិញ នៅដើមឆ្នាំ២០០៨ អ.វ.ត.ក បានប៉ាន់ប្រមាណលើតម្រូវការថវិកាប្រមាណ១១៤លានដុល្លារបន្ថែមទៀតសម្រាប់បំពេញកិច្ចការរបស់ខ្លួនឲ្យចប់ចុងចប់ដើម ។ ប្រទេសម្ចាស់ជំនួយមិនសាទរឡើយ ដោយសារ

តែមានការចោទឡើងពីបញ្ហាពុករលួយ ។ ដូច្នោះ តុលាការនេះបានកាត់បន្ថយនូវ ការស្នើសុំថវិការបស់ ខ្លួនឲ្យស្ថិតនៅក្នុងកម្រិតមួយសមរម្យ ហើយបានស្នើសុំថវិកាប្រមាណ៥០លាន ដុល្លារបន្ថែម ។ សព្វថ្ងៃនេះ មានការប៉ាន់ការប្រមាណថា ការជំនុំជម្រះទោសលើជនជាប់ចោទ៤នាក់ទៀត នឹង ចាប់ផ្តើមធ្វើនៅឆ្នាំ២០១០ ដែលទំនងជានឹងមានការស្នើសុំថវិកាបន្ថែមទៀត ។ ប្រសិនបើ អ.វ.ត.ក. សម្រេចចោទប្រកាន់ជនជាប់ចោទបន្ថែមទៀត ការចំណាយនឹងត្រូវកើនឡើងជាមិនខាន ។ ប្រទេសម្ចាស់ជំនួយបានចាត់វិធានការដើម្បីបង្កើនថវិកា និងពិនិត្យមើលលើការចំណាយទាំងនោះ ក៏ប៉ុន្តែការដកលើបញ្ហារាយថវិកាទំនងជាអូសបន្លាយបន្តទៅទៀត ។

មតិរិះគន់មួយចំនួន លើកឡើងថាអ.វ.ត.ក កំពុងតែចំណាយខ្លះខ្លាយ ហើយថវិកាទាំងនោះ គួរតែយកទៅប្រើប្រាស់ឲ្យមានប្រសិទ្ធភាព សម្រាប់កម្រោងអភិវឌ្ឍ សម្រាប់សេចក្តីត្រូវរបស់កម្ពុជា វិញ ។ អ្នកគាំទ្រដំណើរការនេះ ឆ្លើយតបវិញថា ចំណាយរបស់អ.វ.ត.ក គឺទាបជាង បើប្រៀប ធៀបនឹងដំណើរអន្តរជាតិផ្សេងៗ សម្រាប់អតីតប្រទេសយូហ្គោស្លាវី និងរ៉ាន់ដា ។ លើសពីនេះ ទៀត ថវិកាដែលផ្តល់ឲ្យតុលាការ មិនគួរចាំបាច់ដល់ជូនមិនចេះចប់ឡើយ ។ មានការវាយតម្លៃលើការ អះអាងទាំងឡាយនិងវាស់ស្ទង់មើលពីវិធានការទាំងឡាយដែលម្ចាស់ជំនួយនិងអង្គជំនុំជម្រះប្រកាន់យក ដើម្បីលើកកម្ពស់ការគ្រប់គ្រងហិរញ្ញវត្ថុឲ្យបានល្អ ។

ការផ្សព្វផ្សាយរបស់អ.វ.ត.ក ឲ្យដល់ជនរងគ្រោះ

ទិដ្ឋភាពសំខាន់ទី៣នៃកិច្ចប្រតិបត្តិការរបស់តុលាការ គឺការផ្សព្វផ្សាយឲ្យដល់ដូររបស់អ្នករស់រាន មានជីវិតពីរបបកម្ពុជាប្រជាធិបតេយ្យ និងប្រជាជនសាមញ្ញផ្សេងៗទៀត ។ ប្រសិនបើតុលាការចង់ ទទួលបានជោគជ័យ វាចាំបាច់ត្រូវតែកត់ថាការចូលរួមរបស់ជនរងគ្រោះ គឺសំខាន់ខ្លាំងណាស់ ។ ការ ជំនុំជម្រះទោសលើមេដឹកនាំខ្មែរក្រហម មិនមែនគ្រាន់តែជាការអនុវត្តន៍ច្បាប់តែបាននោះទេ គឺថែម ទាំងតំណាងឲ្យកិច្ចខិតខំប្រឹងប្រែងជួយដល់ប្រជាជនរាប់លាននាក់ឲ្យសះស្បើយ និងកែលម្អដល់មូលដ្ឋាន គ្រឹះនៃយុត្តិធម៌ និងសិទ្ធិមនុស្សនៅក្នុងសង្គមមួយដែលបញ្ហាទាំងនេះ មិនត្រូវបានយកចិត្តទុកដាក់ខ្លាំង ក្លា ។ អង្គជំនុំជម្រះអាចបំពេញបេសកកម្មទាំងអស់នេះបាន ដ៏រាបណាប្រជាជនកម្ពុជាអាចតាមដាន យល់ដឹង និងចូលរួមយ៉ាងពេញលេញក្នុងដំណើរការរបស់តុលាការ ។

អង្គជំនុំជម្រះវិសាមញ្ញ គឺជាផ្នែកមួយនៃការវិវត្តន៍ទាក់ទងនឹងការចូលរួមរបស់ជនរងគ្រោះនៅ ក្នុងតុលាការអន្តរជាតិ និងតុលាការកូនកាត់អន្តរជាតិ ។ ការទទួលបានសិទ្ធិចូលរួមរបស់ជនរងគ្រោះ ដែលមានកម្រិតត្រូវបានសម្របសម្រួលឲ្យមានប្រសិទ្ធភាពនៅឯតុលាការព្រហ្មទណ្ឌអន្តរជាតិ សម្រាប់

អតីតប្រទេសយូហ្គូស្លាវី និងប្រទេសរ៉ូម៉ានី ដែលផ្ទុយពីតុលាការពិសេសសម្រាប់ប្រទេសសេរីឡេអូន ដែលតុលាការនេះ កែលម្អបានយ៉ាងខ្លាំងក្នុងការភ្ជាប់ទំនាក់ទំនងរវាងសហគមន៍ស្រុកនិងដំណើរការជំនុំជម្រះ ។

អនុលោមតាមក្របខណ្ឌការងារ សម្រាប់ជនរងគ្រោះចូលរួមនៅឯអង្គជំនុំជម្រះវិសមញ្ញក្នុងតុលាការកម្ពុជា ជនរងគ្រោះអាចចូលរួមដោយផ្ទាល់ក្នុងដំណើរការសវនាការតាមរយៈការដាក់ពាក្យបណ្តឹងដូរការ ធ្វើជាសាក្សី ឬចូលរួមក្នុងដំណើរការដើមបណ្តឹងរដ្ឋប្បវេណី ។ ជនរងគ្រោះក៏អាចចូលរួមតាមរយៈការប្រជុំរៀនសូត្រ ចូលរួមស្តាប់ដំណើរការរបស់តុលាការ និងវេទិការពិភាក្សានៅតាមភូមិ ។ មានកិច្ចការលំបាកៗ ជាច្រើនដែលអ.វ.ត.កត្រូវប្រឈមក្នុងការឆ្លើយតបនឹងតម្រូវការរបស់ជនរងគ្រោះកម្ពុជារាប់លាននាក់ ។ កិច្ចការលំបាកទាំងនេះ រួមមានភាពស្មុកស្មាញខាងផ្លូវច្បាប់ក្នុងការបញ្ចូលដើមបណ្តឹងរដ្ឋប្បវេណី ភាពលំបាកក្នុងការគ្រប់គ្រងពាក្យបណ្តឹងរបស់ជនរងគ្រោះ និងកិច្ចសម្របសម្រួលនឹងសកម្មភាពរបស់អង្គការក្រៅរដ្ឋាភិបាល ដែលជាប់ពាក់ព័ន្ធ ព្រមទាំងតម្រូវការសម្រាប់ការផ្សព្វផ្សាយយ៉ាងរឹងមាំ និងសម្រាប់កម្មវិធីសម្រាប់គាំពារសាក្សី ។

តួនាទីដែលរំពឹងទុករបស់ អ.វ.ត.ក ចំពោះយុត្តិធម៌និងការផ្សះផ្សា

ផ្នែកចុងក្រោយនៃអត្ថបទនេះ ពិភាក្សាពីរបៀបដែល អ.វ.ត.ក ខិតខំប្រឹងប្រែងដើម្បីសំរេចបាននូវរង្វាស់នៃយុត្តិធម៌និងការផ្សះផ្សានៅកម្ពុជា ។ ដូចដែលបានសង្កត់ធ្ងន់ខាងលើតុលាការមិនមែនជាឱសថសម្រាប់ព្យាបាលរួមសដែលបង្កឡើងដោយអំពើហិង្សាព្រៃផ្សៃ របស់ខ្មែរក្រហមទាំងស្រុងទេ ។ នេះគឺជាផ្នែកមួយនៃដំណើរការព្យាបាលដ៏ទូលំទូលាយដែលកើតមានទាំងនៅក្នុងសង្គមនិងបុគ្គល ។ ទាំងផ្នែកឯកជន និងសាធារណៈ ប្រជាជនកម្ពុជាបានស្វែងរក ទំនងនៃការផ្សះផ្សាជាយូរណាស់មកហើយមុនពេលដែលតុលាការនេះត្រូវបានបង្កើតឡើង ។ កិច្ចខិតខំប្រឹងប្រែងទាំងនេះបានជួយដល់អ្នកនៅរស់រានមានជីវិត និងក្រុមគ្រួសាររបស់ខ្លួនឲ្យចាប់ផ្តើមសាងនិងចូលរួមកែលំអរ ស្ថេរភាពសង្គមក្រោយពីមានជម្លោះប្រដាប់អាវុធដែលអូសបន្លាយអស់ជាច្រើនទសវត្សរ៍ ។

អ.វ.ត.ក មានសក្តានុពល ដើម្បីផ្តល់យុត្តិធម៌ដែលនឹងរួមចំណែកដល់ការផ្សះផ្សាយ៉ាងពិតប្រាកដ ។ ដើម្បីធ្វើដូច្នោះបាន អ.វ.ត.ក ខិតខំប្រឹងប្រែងយ៉ាងខ្លាំងក្លាដើម្បីលើកកម្ពស់ដល់ការផ្សព្វផ្សាយ ដល់សាធារណៈជន ។ អ.វ.ត.ក ត្រូវតែផ្តោតលើតម្រូវការរបស់ប្រជាជនសាមញ្ញដូចដែលបានធ្វើយ៉ាងដាច់ខាតចំពោះដំណើរតាមច្បាប់យ៉ាងដ៏ត្រឹមត្រូវ ។ នោះជាការចាំបាច់ដែលត្រូវស្នើសុំពីតុលាការដែលទទួលខុសត្រូវលើរឿងក្តីព្រហ្មទណ្ឌដែលមានភាពស្មុកស្មាញបែបនេះ ។ បើទោះបីជា

អ.វ.ត.ក ដំណើរការរៀនក្តីប្រកបដោយភាពឥតខ្ចោះ ដោយចេញដីកាសម្រេចសមហេតុផលក៏ដោយ ភាពចន្លោះប្រហោងនឹងអាចមាន ប្រសិនបើសាធារណជនមិនអាចតាមដាន និងមិនយល់អំពីដំណើរការ នេះ ។

តាមការពិត អ.វ.ត.ក មិនមែនធ្វើសកម្មភាពតែឯកឯងនោះទេ ហើយអ.វ.ត.ក ក៏មិនមែនជា អង្គការតម្លៃដែលទទួលខុសត្រូវក្នុងការផ្សព្វផ្សាយដល់សាធារណជនតែឯងដែរ ។ តុលាការនេះគ្រាន់ តែជាស្ថាប័នមួយឈានមុខក្នុងការដោះស្រាយលើបញ្ហានានាដែលភ្នាក់ងាររដ្ឋាភិបាល អង្គការអន្តរ- ជាតិ អង្គការក្រៅរដ្ឋាភិបាល ក្រុមសាសនា និងប្រជាជនសាមញ្ញចូលរួមដោះស្រាយ ។ តុលាការនេះ ទាក់ទាញមានការចាប់អារម្មណ៍ទៅលើកេរ្តិ៍ដំណែលខ្មែរក្រហមយ៉ាងមានប្រយោជន៍ ។ សាលារៀន អង្គការក្រៅរដ្ឋាភិបាល មណ្ឌលសុខភាព ព្រមទាំងអ្នកផ្តល់សេវាអប់រំ និងប្រឹក្សា ចាំបាច់ត្រូវតែចាប់ យកឱកាសនេះ ដើម្បីដោះស្រាយនូវតម្រូវការរបស់សាធារណជនក្នុងការទទួលបានព័ត៌មានក្នុងប្រឹក្សា និងការពិភាក្សាជាដើម ។ យើងសំគាល់ឃើញថា មានកិច្ចខិតខំប្រឹងប្រែងមួយចំនួនកំពុងធ្វើឡើង ព្រម ទាំងការសង្កត់ធ្ងន់លើសារសំខាន់លើកិច្ចខិតខំប្រឹងប្រែងទាំងអស់គ្នា ដើម្បីធ្វើឲ្យដំណើរការរបស់ អ.វ.ត.ក ឈានទៅ រកភាពជោគជ័យ និងដើម្បីបន្តការកាត់សេចក្តីប្រកបដោយភាពមោះមុតជានិច្ច ឆ្ពោះទៅរកយុត្តិធម៌ ការផ្សះផ្សា និងនិរន្តរ៍ ។